

RAKKOMANDAZZJONIJIET

RAKKOMANDAZZJONI TAL-KUMMISSJONI (UE) 2023/1425

tas-27 ta' Ġunju 2023

dwar l-iffaċilitar tal-finanzi għat-tranzizzjoni lejn ekonomija sostenibbli

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) It-tranzizzjoni lejn ekonomija sostenibbli sal-2050 hija ta' sfida iżda toffri wkoll opportunitajiet għall-ekonomija tal-Unjoni. L-investiment fit-tranzizzjoni ekoloġika se jgħin biex l-Ewropa ssir l-ewwel kontinent newtrali għall-klima b'ekonomija sostenibbli.
- (2) Hija meħtieġa azzjoni urgenti f'dan id-deċennju biex jitnaqqsu l-emissjonijiet tal-gassijiet serra b'55 % u jintlaħqu l-oġġettivi ambjentali tagħna, b'mod partikolari dawk relatati mal-kriżijiet tan-natura u tal-ilma, sal-2030. L-Unjoni se jkollha bżonn tinvesti madwar EUR 700 biljun aktar kull sena mill-2021 sal-2030 milli investiet mill-2011 sal-2020 biex tiddekarbonizza l-ekonomija tagħha, tilhaq l-oġġettivi ambjentali tagħha ⁽¹⁾ u dawk tal-Att dwar l-Industrija Nett Zero propost ⁽²⁾.
- (3) Il-finanzjament għat-tranzizzjoni lejn ekonomija newtrali għall-klima u sostenibbli llum huwa meħtieġ għal dawk l-imprizi li jixtiequ jsiru sostenibbli iżda ma jistgħux jaqilbu f'pass wiehed lejn mudell ta' prestazzjoni newtrali għall-klima u li ma jagħmilx ħsara lill-ambjent. Il-finanzjament tat-tranzizzjoni se jkun meħtieġ matul is-sinjura li għejjin biex tiġi żgurata tranżizzjoni f'waqtha u ordnata tal-ekonomija reali lejn is-sostenibbiltà filwaqt li tiġi żgurata l-kompetittività tal-ekonomija tal-UE. Mhux it-teknoloġiji kollha għadhom disponibbli għal ekonomija sostenibbli u l-atturi ekonomiċi jistgħu jilħqu dawn l-oġġettivi b'pass differenti.
- (4) Il-finanzjament sostenibbli huwa dwar il-finanzjament kemm ta' dak li diġà huwa ekoloġiku kif ukoll ta' dak li qed jgħaddi għal tali livelli ta' prestazzjoni maż-żmien. Il-livell ta' investimenti sostenibbli huwa mistenni li jżied maż-żmien, hekk kif it-tranzizzjoni tavanza.
- (5) Bħala tali, u għalkemm il-qafas legali tal-Unjoni ma jiddefinixxix il-kuncett ta' finanzjament ta' tranżizzjoni, il-finanzjament ta' tranżizzjoni jenħteġ li jinftiehem bħala l-finanzjament ta' titjib fil-prestazzjoni klimatika u ambjentali għat-tranzizzjoni lejn ekonomija sostenibbli, b'pass li jkun kompatibbli mal-oġġettivi klimatiċi u ambjentali tal-UE.

⁽¹⁾ L-Unjoni se jkollha bżonn tinvesti EUR 477 biljun aktar fis-sena fl-2021–2030 milli għamlet fl-2011–2020 biex tilhaq il-miri tagħha għat-tnaqqis tal-emissjonijiet fis-setturi tal-enerġija u tat-trasport. Se jkollha bżonn tinvesti EUR 110 biljun addizzjonali fis-sena biex tilhaq l-oġġettivi ambjentali tagħha. Għad-dettalji, ara d-Dokument ta' Hidma tal-Persunal tal-Kummissjoni dwar "Valutazzjoni tal-ħtiġijiet ta' investiment u disponibbiltajiet ta' finanzjament biex tissaħħah il-kapaċità tal-manifattura tat-teknoloġija b'emissjonijiet żero netti tal-UE (SWD (2023) 68 final), u l-Komunikazzjoni mill-Kummissjoni dwar "L-ekonomija tal-UE wara l-COVID-19: implikazzjonijiet għall-governanza ekonomika, COM(2021) 662 final.

⁽²⁾ Proposta għal Regolament tal-Parlament Ewropew u tal-Kunsill dwar l-istabbiliment ta' qafas ta' miżuri għat-tiħih tal-ekosistema tal-manifattura ta' prodotti b'teknoloġija żero netti tal-Ewropa (l-Att dwar l-Industrija Net-Zero), COM (2023) 161 final.

- (6) Il-qafas tal-finanzi sostenibbli tal-UE, inkluż ir-Regolament (UE) 2020/852 tal-Parlament Ewropew u tal-Kunsill ⁽³⁾, il-metodoloġija stabbiliti fir-Regolament (UE) 2019/2089 tal-Parlament Ewropew u tal-Kunsill ⁽⁴⁾, id-Direttiva (UE) 2022/2464 tal-Parlament Ewropew u tal-Kunsill ⁽⁵⁾ u l-proposta għal Regolament dwar il-Bonds Ekoloġiċi Ewropej ⁽⁶⁾ fihom salvagwardji u prinċipji li jistgħu jinfurmu aktar x'jikkostitwixxi finanzjament ta' tranzizzjoni.
- (7) Il-finanzjament tat-tranzizzjoni lejn ekonomija newtrali għall-klima u sostenibbli huwa fil-qalba tal-Komunikazzjoni tal-Kummissjoni tal-2021 dwar Strategija għall-Finanzjament tat-Tranzizzjoni lejn Ekonomija Sostenibbli ⁽⁷⁾, li tiddekrivi l-htieġa ta' approċċ inklużiv għal finanzjament sostenibbli irrispettivament mis-setturi, il-ġeografiji, l-atturi u l-punti ta' tluq differenti fit-tranzizzjoni.
- (8) Din ir-Rakkomandazzjoni tiċċara l-kunċett ta' finanzjament ta' tranzizzjoni, filwaqt li tirrikonoxxi r-rwol sinifikanti li l-partecipanti fis-suq jista' jkollhom billi jużaw volontarjament għodod mill-qafas ta' finanzjament sostenibbli tal-Unjoni, kif mehtieġ, għall-finanzjament ta' tranzizzjoni.
- (9) L-imprizi, l-intermedjarji finanzjarji u l-investituri, l-Istati Membri u l-awtoritajiet supervizzorji jistgħu jiġbru, jipprovdu jew jindirizzaw il-finanzjament tat-tranzizzjoni permezz tal-użu volontarju ta' għodod ta' finanzjament sostenibbli kif stabbilit f'din ir-Rakkomandazzjoni.
- (10) Din ir-Rakkomandazzjoni għandha l-għan li tappoġġa l-finanzjament ta' tranzizzjoni f'ambjent fdat għall-investituri billi tinkoraġġixxi l-użu volontarju ta' għodod ta' finanzjament sostenibbli u divulgazzjonijiet b'modi li jistgħu jiżguraw il-kredibbiltà tal-opportunitajiet ta' investment fi tranzizzjoni.
- (11) Din ir-Rakkomandazzjoni tibni fuq il-qafas tal-finanzi sostenibbli tal-Unjoni u fuq elementi minn inizjattivi internazzjonali ewlenin għall-finanzjament ta' tranzizzjoni bħall-Gwida tal-OECD dwar il-Finanzjament tat-Tranzizzjoni ⁽⁸⁾, il-Qafas tal-G20 għall-Finanzjament tat-Tranzizzjoni ⁽⁹⁾, ir-Rapport dwar il-Finanzjament tat-Tranzizzjoni tal-Pjattaforma Internazzjonali dwar il-Finanzi Sostenibbli ⁽¹⁰⁾ u r-Rapport tal-Grupp ta' Esperti ta' Livell Għoli tan-Nazzjonijiet Uniti dwar l-Impenji ta' Emissjonijiet Netti Żero ta' Entitajiet Mhux Statali ⁽¹¹⁾. Għalhekk, l-investituri internazzjonali li jsegwu din ir-Rakkomandazzjoni jenhtieġ li jkunu jistgħu jqabblu l-aspetti ewlenin tal-miri ta' tranzizzjoni u l-htieġijiet ta' finanzjament tagħhom mal-prattika tas-suq internazzjonali.

⁽³⁾ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13). Minn hawn 'il quddiem, it-terminu "Tassonomija" jirreferi għar-Regolament (UE) 2020/852 flimkien mal-Atti Delegati adottati skont dak ir-Regolament.

⁽⁴⁾ Ir-Regolament (UE) 2019/2089 tal-Parlament Ewropew u tal-Kunsill tas-27 ta' Novembru 2019 li jemenda r-Regolament (UE) 2016/1011 fir-rigward ta' Parametri Referenzjarji tat-Tranzizzjoni Klimatika tal-UE, ta' Parametri Referenzjarji tal-UE allinjati mal-Ftehim ta' Pariġi u ta' divulgazzjonijiet relatati mas-sostenibbiltà għall-parametri referenzjarji (ĠU L 317, 9.12.2019, p. 17)

⁽⁵⁾ Id-Direttiva (UE) 2022/2464 tal-Parlament Ewropew u tal-Kunsill tal-14 ta' Dicembru 2022 li temenda r-Regolament (UE) Nru 537/2014, id-Direttiva 2004/109/KE, id-Direttiva 2006/43/KE u d-Direttiva 2013/34/UE, fir-rigward tar-rapportar korporattiv dwar is-sostenibbiltà (ĠU L 322, 16.12.2022, p. 15).

⁽⁶⁾ Proposta għal Regolament tal-Parlament Ewropew u tal-Kunsill dwar il-bonds ekoloġiċi Ewropej, COM/2021/391 final. Ftehim politiku mill-huq mill-koleġizlaturi fit-28 ta' Frar 2023.

⁽⁷⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar Strategija għall-Finanzjament tat-Tranzizzjoni lejn Ekonomija Sostenibbli, COM (2021) 390 final.

⁽⁸⁾ OECD (2022), Gwida tal-OECD dwar il-Finanzjament tat-Tranzizzjoni: L-Iżgurar tal-Kredibbiltà tal-Pjanijiet ta' Tranzizzjoni Korporattiva għall-Klima, il-Finanzjament Ekoloġiku u l-Investment, Pubblikazzjoni tal-OECD, Pariġi.

⁽⁹⁾ G20 (2022), 2022 G20 Rapport dwar il-Finanzi Sostenibbli.

⁽¹⁰⁾ Il-Pjattaforma Internazzjonali dwar il-Finanzi Sostenibbli (2022), Rapport dwar il-Finanzjament tat-Tranzizzjoni. Disponibbli fi: https://finance.ec.europa.eu/system/files/2022-11/221109-international-platform-sustainable-report-transition-finance_en.pdf

⁽¹¹⁾ Il-Grupp ta' Esperti ta' Livell Għoli tan-Nazzjonijiet Uniti dwar l-Impenji ta' Emissjonijiet Netti Żero ta' Entitajiet Mhux Statali (2022), Kwistjonijiet ta' Integrità: Impenji Nett Żero min-Negozji, l-Istituzzjonijiet Finanzjarji, il-Bliet u r-Regjuni.

- (12) It-tranzizzjoni biex jintlaħqu l-oġġettivi tal-Patt Ekoloġiku Ewropew ⁽¹²⁾ tinkludi t-tranzizzjoni lejn in-newtralità klimatika sal-2050, bl-ghan li t-tibdil fil-klima jiġi limitat għal tishin globali ta' 1,5 °C f'konformità mal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima ⁽¹³⁾, it-tranzizzjoni lejn ekonomija reżiljenti għat-tibdil fil-klima, u t-tranzizzjoni lejn ekonomija ambjentalment sostenibbli, jiġifieri ekonomija ċirkolari, tniġġis zero, ekonomija pożittiva għan-natura u l-użu sostenibbli tar-riżorsi tal-ilma u tal-baħar.
- (13) Il-partecipanti fis-suq jistgħu japplikaw din ir-Rakkomandazzjoni kemm għat-tranzizzjoni klimatika kif ukoll għal dik ambjentali.
- (14) L-imprizi (inklużi kemm l-imprizi mhux finanzjarji kif ukoll dawk finanzjarji) jista' jkollhom punti ta' tluq differenti fit-tranzizzjoni lejn is-sostenibbiltà, skont diversi fatturi, bhas-setturi u l-ġeografiji li fihom ikunu attivi. L-imprizi għandhom ukoll possibbiltajiet u kapacitajiet differenti għat-tranzizzjoni, skont id-daqs tagħhom, ir-riżorsi finanzjarji u fiżiċi disponibbli jew id-disponibbiltà tal-infrastruttura u t-teknoloġiji. B'riżultat ta' dan, l-imprizi se jkollhom htigijiet ta' finanzjament differenti.
- (15) L-użu tal-finanzjament ta' tranzizzjoni huwa volontarju. Mhux l-imprizi kollha, u mhux is-setturi ekonomiċi kollha, għandhom htigijiet finanzjarji ta' tranzizzjoni klimatika jew ambjentali sinifikanti. Izda fejn l-impatti jistgħu jitnaqqsu u qed jitnaqqsu, dak it-titjib għandu jiġi rikonoxxut u l-finanzjament għalih għandu jiġi ffaċilitat.
- (16) L-intrapriżi żgħar u ta' daqs medju (SMEs) jista' jkollhom bżonn jiffinanzjaw it-tranzizzjoni tagħhom, u fejn dan ikun il-kaz, jistgħu jibbenefikaw mill-kisba ta' finanzjament ta' tranzizzjoni billi jipprovdu informazzjoni ewlenija dwar is-sostenibbiltà. Madankollu, minhabba d-daqs tagħhom u r-riżorsi aktar limitati, dan jista' jkun diffiċli u għali. L-SMEs jista' jkollhom bżonn l-appoġġ tas-shab ta' finanzjament, tal-fornituri u tal-klijenti tagħhom fil-katina tal-valur tagħhom meta jikkunsidraw il-htigijiet ta' finanzjament tat-tranzizzjoni tagħhom u jaċċessaw il-finanzjament tat-tranzizzjoni fil-prattika. Intermedjarji korporattivi u finanzjarji kbar huma mhegga japplikaw il-prinċipju tal-proporzjonalità meta jinvolvu ruhhom mal-SMEs u jeżerċitaw trażzin meta jitolbu informazzjoni mis-shab, il-fornituri u l-klijenti fil-katina tal-valur tal-SMEs.
- (17) Il-finanzjament ta' tranzizzjoni jista' jgħin ukoll biex tiġi ffinanzjata t-tranzizzjoni ta' imprizi li joperaw f'setturi li huma l-aktar affettwati mit-tranzizzjoni lejn ekonomija sostenibbli. Pereżempju, investimenti godda u nefqa kapitali relatata ta' tali imprizi jistgħu jkunu kompatibbli mat-tranzizzjoni biex jintlaħqu l-oġġettivi klimatiċi u ambjentali tal-Unjoni.
- (18) Il-htigijiet għall-finanzjament tat-tranzizzjoni jistgħu jiġu ddeterminati billi jiġu pplanati minn qabel u jiġu stabbiliti miri ta' tranzizzjoni. Dan jista' jsir, pereżempju, billi jiġu stabbiliti l-miri u l-azzjonijiet tal-kumpanija fuq terminu qasir, medju u twil f'konformità mat-tranzizzjoni lejn ekonomija newtrali għall-klima u sostenibbli, u pjanijiet ta' investment u ta' azzjoni li jindikaw ir-riżorsi li ġew allokati u r-riżorsi li għadhom meħtieġa, biex jiġi żgurat li l-miri jintlaħqu u l-azzjonijiet jiġu pplanati u implimentati b'mod trasparenti, kredibbli u konsistenti. Dan jista' jsir kemm fil-livell tal-kumpanija kif ukoll fil-livell tal-attività, skont fejn tinqala' l-htieġa għal finanzjament ta' tranzizzjoni.
- (19) L-ippjanar tat-tranzizzjoni, li huwa l-proċess li bih l-imprizi jitraduċu l-ambizzjonijiet ambjentali u klimatiċi tagħhom f'azzjonijiet, jista' jgħin lill-imprizi jimminimizzaw ir-riskji strateġiċi u finanzjarji assoċjati mat-tranzizzjoni, jidentifikaw l-oportunitajiet tan-negozju, u jiprovdu ċarezza dwar l-istrateġija tan-negozju tagħhom li tista' tattira investituri u shab kummerċjali godda.
- (20) Izda l-imprizi jistgħu jużaw ukoll għodod ta' finanzjament sostenibbli tal-Unjoni, bħat-Tassonomija, mhux biss biex jiddivulgaw attivitajiet allinjati mat-Tassonomija u nefqiet kapitali, izda wkoll bhala għodda li thares 'il quddiem għall-proċess ta' tranzizzjoni tagħhom, bl-użu tal-kriterji tat-Tassonomija bhala punti ta' referenza għall-istabbiliment tal-miri. It-Tassonomija qed tintuża dejjem aktar għal skopijiet ta' finanzjament tat-tranzizzjoni, b'ħafna imprizi jirrapportaw nefqa kapitali allinjata mat-Tassonomija li hija materjalment oġhla mid-dhul allinjat, speċjalment f'setturi b'impatt għoli.

⁽¹²⁾ Komunikazzjoni mill-Kummissjoni lill-Parlament Ewropew, il-Kunsill Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni: Il-Patt Ekoloġiku Ewropew, COM(2019) 640 final.

⁽¹³⁾ Approvat mill-Unjoni fil-5 ta' Ottubru 2016; Deċiżjoni tal-Kunsill (UE) 2016/1841 tal-5 ta' Ottubru 2016 dwar il-konkluzjoni, f'isem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (GU L 282, 19.10.2016, p. 1).

- (21) L-investimenti biex jintlaħaq l-allinjament tat-Tassonomija f5 (eċċezzjonalment 10) snin huma rikonoxxuti bhala nefqa kapitali li hija allinjata bis-shih mat-Tassonomija jekk tkun akkumpanjata minn pjan ta' nefqa kapitali, li huwa tip ta' pjan ta' tranżizzjoni fil-livell tal-attività⁽¹⁴⁾. Barra minn hekk, l-investimenti f'attivitajiet tranżizzjonali, kif definiti mir-Regolament (UE) 2020/852, huma investimenti fl-aħjar teknoloġiji disponibbli, u ghalhekk huma rikonoxxuti wkoll bhala allinjati mat-Tassonomija, dment li ma jirriżultawx f'lock-ins intensivi fil-karbonju fit-tul jew jipprevjenu l-iżvilupp ta' teknoloġiji aktar ekoloġiċi. Dawn huma attivitajiet ekonomiċi fejn bhalissa ma teżisti l-ebda teknoloġija alternattiva u fejn il-prestazzjoni tinsab fi triq ta' tranżizzjoni lejn in-newtralità klimatika fil-futur. Biex jiġi żgurat titjib kontinwu matul it-tranżizzjoni, ir-Regolament (UE) 2020/852 jipprevedi rieżami tal-kriterji tekniċi ta' skrinjar għall-attivitajiet tranżizzjonali kull tliet snin, biex jitqiesu t-teknoloġiji l-godda u l-evidenza xjentifika hekk kif isiru disponibbli.
- (22) It-Tassonomija tista' tkun ukoll gwida utli, li tikkomplementa l-miri klimatiċi jew ambjentali jew il-pjanijiet ta' tranżizzjoni, għal attivitajiet ekonomiċi li ma jistgħux jilhqqu kontribut sostanzjali għal wiehed mill-oġġettivi ambjentali stabbiliti fir-Regolament (UE) 2020/852 iżda fejn għadu possibbli titjib sinifikanti fil-prestazzjoni ambjentali. Il-kriterji u l-prinċipji tiegħu jistgħu jintużaw biex jiġu stabbiliti miri interim jew minimi, li għalihom jista' jidded il-finanzjament għat-tranżizzjoni, jekk l-investimenti jkunu kompatibbli mal-oġġettivi klimatiċi u ambjentali tal-UE⁽¹⁵⁾. Dan għandu jiġi żgurat permezz ta' pjan ta' tranżizzjoni għall-attività speċifika (pjan ta' tranżizzjoni bbażat fuq l-attività).
- (23) Id-data turi li t-Tassonomija qed taħdem kif maħsub, b'kumpaniji fl-indiċi STOXX Europe 600 li rrapportaw allinjament tat-Tassonomija mhux zero sa issa⁽¹⁶⁾, fuq medja tar-rapportar tal-allinjament tat-Tassonomija ta' madwar 23 % għan-nefqa kapitali, 24 % għan-nefqa operazzjonali u 17 % għad-dhul⁽¹⁷⁾.
- (24) Il-parametri referenzjarji tat-tranżizzjoni klimatika tal-UE u l-parametri referenzjarji tal-UE allinjati mal-Ftehim ta' Pariġi huma għodod xierqa għat-tfassil ta' portafolli b'oġġettivi ta' dekarbonizzazzjoni. Il-fondi ta' investiment li jintraċċaw daww il-parametri referenzjarji kibru b'mod konsiderevoli u bhalissa huma stmati għal EUR 116 biljun. L-użu ta' parametri referenzjarji ESG ibbażati fuq is-suq b'karatteristiċi ta' sostenibbiltà ambjentali qed jidded ukoll.
- (25) Il-pjanijiet ta' tranżizzjoni huma għodda utli biex il-miri klimatiċi jew ambjentali jissarrfu fil-livelli kemm tal-imprizi kif ukoll tal-attivitajiet ekonomiċi f'azzjonijiet u pjan ta' investiment meta jikkomunikaw mal-intermedjarji finanzjarji u l-investituri. L-intermedjarji finanzjarji u l-investituri jistgħu jqisu wkoll l-informazzjoni mill-pjanijiet ta' tranżizzjoni u l-integrità, it-trasparenza u r-responsabbiltà tal-miri inkluzi fil-pjanijiet meta jivvalutaw ir-riskji ta' tranżizzjoni u ta' sostenibbiltà fiżika assoċjati ma' investiment.
- (26) Il-pjanijiet ta' tranżizzjoni bhalissa mhumiex obbligatori, iżda qed isiru bhala wahda mill-għodod ewlenin li jħarsu l-quddiem li l-imprizi jistgħu jużaw biex jstabbilixxu u jartikolaw il-miri tagħhom u l-finanzjament meħtieġ biex jintlaħqu daww il-miri, u jinkludu informazzjoni dwar l-istadji importanti, l-attivitajiet, il-proċessi u r-riżorsi. Il-pjanijiet ta' tranżizzjoni jistgħu jiġu stabbiliti billi wiehed jiddependi fuq id-Direttiva (UE) 2022/2464 u l-istandards tar-rapportar skont din id-Direttiva, fejn il-pjanijiet ta' tranżizzjoni jkunu parti mill-istrategija kummerċjali ġenerali ta' impriza li jkollha l-għan li tallinja ruhha mal-għan tal-Ftehim ta' Pariġi li jillimita ż-żieda fit-temperatura globali għal 1,5 °C.

⁽¹⁴⁾ Ir-Regolament Delegat tal-Kummissjoni (UE) 2021/2178 tas-6 ta' Lulju 2021 li jissupplimenta r-Regolament (UE) 2020/852 tal-Parlament Ewropew u tal-Kunsill billi jispeċifika l-kontenut u l-preżentazzjoni tal-informazzjoni li għandha tiġi ddivulgata minn imprizi soġġetti għall-Artikoli 19a jew 29a tad-Direttiva 2013/34/UE dwar attivitajiet ekonomiċi ambjentalment sostenibbli u li jispeċifika l-metodoloġija għall-konformità ma' dak l-obbligu ta' divulgazzjoni (ĠU L 443, 10.12.2021, p. 9), l-Anness I.

⁽¹⁵⁾ In-nefġiet għall-pjanijiet ta' tranżizzjoni bbażati fuq l-attività ma jistgħux jitqiesu allinjati mat-Tassonomija jekk ma jissodisfawx bis-shih il-kriterji tat-Tassonomija rispettivi, iżda madankollu jistgħu jkunu pass sinifikanti lejn livelli mtejba ta' prestazzjoni tas-sostenibbiltà u jattiraw finanzjament ta' tranżizzjoni.

⁽¹⁶⁾ Mis-17 ta' Mejju 2023, 63 % tal-imprizi STOXX Europe 600 diġà ddivulgaw l-eligibbiltà u l-allinjament tat-Tassonomija tagħhom għas-sena finanzjarja 2022; sors: Bloomberg.

⁽¹⁷⁾ Kwazi tnejn minn kull tliet kumpaniji li ddivulgaw nefqa kapitali eligibbli għat-Tassonomija rrapportaw cifra ta' allinjament mhux zero u wahda minn kull żewġ kumpaniji li ddivulgaw dhul eligibbli rrapportaw livell mhux zero ta' dhul allinjat; Sors: Bloomberg.

- (27) L-impriża li jaqgħu fil-kamp ta' applikazzjoni tal-obbligi ta' rapportar tad-Direttiva (UE) 2022/2464 se jkollhom jikkomunikaw kwalunkwe mira marbuta biż-żmien dwar kwistjonijiet relatati mas-sostenibbiltà li jista' jkollhom, kif ukoll kwalunkwe pjan li jista' jkollhom biex jiżguraw li l-mudell u l-istrateġija tan-negozju tagħhom ikunu kompatibbli mat-tranzizzjoni lejn ekonomija sostenibbli u biex jillimitaw it-tishin globali għal 1,5 °C.
- (28) Il-Kummissjoni ressqet proposta għal Direttiva dwar id-Diliġenza Dovuta tas-Sostenibbiltà Korporattiva ⁽¹⁸⁾ fi Frar 2022 sabiex tiżgura li l-kumpaniji attivi fis-suq intern iwettqu t-tranzizzjoni tas-sostenibbiltà tal-ekonomiji tagħna. Hija tipproponi li l-kumpaniji li jaqgħu fil-kamp ta' applikazzjoni tagħha jadottaw pjan biex jiżguraw li l-mudelli kummerċjali u l-istrateġija tal-kumpanija jkunu kompatibbli mat-tranzizzjoni lejn ekonomija sostenibbli u mal-limitazzjoni tat-tishin globali għal 1,5 °C f'konformità mal-Ftehim ta' Pariġi.
- (29) Pjan ta' tranzizzjoni, li huwa aspekk tal-istrateġija ġenerali tal-impriża, jista' jkopri wkoll it-tranzizzjoni lejn objettivi ambjentali. Il-kredibbiltà ta' pjan ta' tranzizzjoni tista' tissaħħah permezz tal-adozzjoni tiegħu mill-manigment tal-kumpanija, permezz tal-inkluzjoni ta' sett strutturat ta' miri u azzjonijiet fuq terminu qasir, medju u twil, inkluzi r-rizorsi allokati u meħtieġa biex jiġi żgurat li l-miri u l-azzjonijiet jiġu implimentati b'mod kredibbli u konsistenti, inkluzi il-kunsiderazzjoni u l-evitar ta' intrappolament fit-tul għal attivitajiet jew assi intensivi fil-gassijiet serra jew ta' ħsara sinifikanti għall-ambjent, meta titqies il-ħajja ta' dawk l-assi.
- (30) L-intermedjarji finanzjarji għandhom rwol ewlieni x'jaqdu fl-appoġġ tat-tranzizzjoni tal-ekonomija reali lejn is-sostenibbiltà. Għalhekk, l-ġhoti ta' finanzjament ta' tranzizzjoni għall-ekonomija reali jippermetti lis-settur finanzjarju jissodisfa l-funzjoni ta' finanzjament tiegħu matul it-tranzizzjoni, inaqqas ir-riskju ta' tranzizzjoni maż-żmien, u jippermetti lis-settur jagħmel it-tranzizzjoni ordnata tiegħu stess. Il-finanzjament ta' tranzizzjoni u l-investimenti relatati jistgħu jnaqqsu r-riskju ta' tranzizzjoni finanzjarja fil-futur anki jekk ma jkunux awtomatikament soġġetti għal inqas riskju finanzjarju minn investimenti oħra.
- (31) Is-self u l-investimenti bankarji huma t-tnejn importanti għall-finanzjament tal-ekonomija reali, u t-tnejn huma mistennija li jipprovdu ammont sinifikanti ta' finanzjament ta' tranzizzjoni lill-impriża. Il-banek u investituri istituzzjonali oħra jinsabu f'pożizzjoni partikolarment tajba biex jiprovdu finanzjament ta' tranzizzjoni lill-klijenti tagħhom, peress li jistgħu jużaw ir-relazzjonijiet tal-klijenti mill-qrib tagħhom. F'dan il-kuntest, il-banek jistgħu jikkunsidraw din ir-Rakkomandazzjoni flimkien mad-dispożizzjonijiet dwar ir-riskji ta' tranzizzjoni u fiżiċi fid-Direttiva 2013/36/UE tal-Parlament Ewropew u tal-Kunsill ⁽¹⁹⁾ u r-Regolament (UE) Nru 575/2013 tal-Parlament Ewropew u tal-Kunsill ⁽²⁰⁾, li bħalissa qed jiġu riveduti.
- (32) Il-parir li jmiss tal-Awtorità Bankarja Ewropea dwar is-self ekoloġiku ⁽²¹⁾, kif ukoll il-hidma tal-Pjattaforma dwar il-Finanzi Sostenibbli ⁽²²⁾, se jikkunsidraw aspetti differenti tal-finanzjament ta' tranzizzjoni u se jipprovdu kontribut rilevanti għal kunsiderazzjonijiet futuri dwar dan is-suġġett.
- (33) Id-divulgazzjonijiet dwar is-sostenibbiltà jgħinu biex jiġi ssimplifikat l-iskambju ta' informazzjoni bejn l-intermedjarji finanzjarji u l-impriża fi tranzizzjoni. Pereżempju, informazzjoni li thares 'il quddiem dwar il-miri klimatiki jew ambjentali jew il-pjanijiet ta' tranzizzjoni, fejn jeżistu, tista' tipprovdi informazzjoni utli għall-investituri u l-intermedjarji finanzjarji li huma stess huma impenjati li jagħmlu tranzizzjoni. L-informazzjoni se tghin lill-intermedjarji finanzjarji u lill-investituri jiddeċiedu dwar x'għandhom jinkludu jew ma jinkludux fil-prodotti ta' investiment kif ukoll tivvaluta l-implikazzjonijiet ta' perijodi ta' żmien differenti ta' investiment u r-riskji ta' assi mhux rekuperabbli.

⁽¹⁸⁾ Proposta għal Direttiva dwar id-Diliġenza Dovuta tas-Sostenibbiltà Korporattiva u li temenda d-Direttiva (UE) 2019/1937, COM(2022) 71.

⁽¹⁹⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽²⁰⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽²¹⁾ Pariri li ġejjin b'segwitu għas-Sejha għal parir lill-Awtorità Bankarja Ewropea dwar self ekoloġiku u ipoteki, disponibbli fi: https://www.eba.europa.eu/sites/default/documents/files/document_library/About%20Us/Missions%20and%20tasks/Call%20for%20Advice/2022/CfA%20on%20green%20loans%20and%20mortgages/1043881/EBA%20Call%20for%20Advice%20Green%20Loans%20and%20Mortgages_Clean.pdf

⁽²²⁾ Il-pjattaforma dwar il-Finanzi Sostenibbli stabbilita bl-Artikolu 20 tar-Regolament (UE) 2020/852. Aktar informazzjoni dwar din il-Pjattaforma hija disponibbli fi: https://finance.ec.europa.eu/sustainable-finance/overview-sustainable-finance-old/platform-sustainable-finance_en

- (34) L-intermedjarji finanzjarji u l-investituri jistgħu jikkontribwixxu wkoll għat-tranzizzjoni billi joffru soluzzjonijiet ta' finanzjament speċifiċi relatati mat-tranzizzjoni li huma marbuta ma' miri klimatiċi jew ambjentali stabbiliti mill-imprizi.
- (35) L-Istati Membri huma mistiedna jkomplu jqajmu kuxjenza dwar approċċi biex ifittxu jew jipprovdu finanzjament ta' tranzizzjoni. Huma mistiedna wkoll ikomplu jipprovdu taħriġ u assistenza teknika li jistgħu jgħinu biex jiżied l-użu tal-finanzjament ta' tranzizzjoni u jipprovdu soluzzjonijiet ta' finanzjament speċifiċi relatati mat-tranzizzjoni għall-imprizi li jixtiequ jinvolvu ruħhom fit-tranzizzjoni.
- (36) L-Awtoritajiet Superviżorji Ewropej (ASE) u l-Awtoritajiet Nazzjonali Kompetenti fl-Unjoni għandhom ikomplu jqajmu kuxjenza dwar l-approċċi rilevanti għall-finanzjament tat-tranzizzjoni. Dan se jgħin biex titrawwem il-fiduċja fil-partecipanti fis-suq dwar kif jintużaw l-ghodod ta' finanzjament sostenibbli tal-Unjoni b'mod effettiv u jithegġeg l-użu ta' finanzjament ta' tranzizzjoni u jinaqqas ir-riskju ta' greenwashing.
- (37) Din ir-Rakkomandazzjoni ma tippovdix rakkomandazzjonijiet dwar l-aspetti kollha tal-finanzjament tat-tranzizzjoni lejn ekonomija newtrali għall-klima u sostenibbli. Għandha l-għan li tiċċara l-kunċetti bażiċi ta' finanzjament ta' tranzizzjoni u l-użu ta' għodod li jistgħu jinkoraġġixxu żieda fl-użu ta' finanzjament ta' tranzizzjoni privat.
- (38) Din ir-Rakkomandazzjoni mhijiex eżawrjenti peress li l-partecipanti fis-suq jistgħu jsibu modi oħra biex jipromwovu jew iżidu l-finanzjament ta' tranzizzjoni li jallinja mat-tranzizzjoni lejn ekonomija sostenibbli. Dan għandu jiġi kkunsidrat flimkien ma' kwalunkwe żvilupp futur tas-suq jew leġislattiv. Il-Pjattaforma dwar il-Finanzi Sostenibbli se tgħin biex jiġu identifikati l-prattiki tas-suq rilevanti relatati mal-finanzjament ta' tranzizzjoni, u l-partecipanti fis-suq jistgħu jipprovdu feedback biex ikomplu jirfinaw l-elementi tal-qafas ta' finanzjament sostenibbli u l-użu tiegħu għall-finanzjament ta' tranzizzjoni permezz tal-Pjattaforma jew permezz ta' avvenimenti ta' sensibilizzazzjoni organizzati mill-Kummissjoni, bħal sessjonijiet ta' hidma u djalogi mal-partijiet ikkonċernati. Il-Kummissjoni se żżid ukoll l-involviment tagħha mas-shab internazzjonali, eż. permezz tal-Pjattaforma Internazzjonali dwar il-Finanzi Sostenibbli u ċ-Ċentru ta' Konsulenza għall-Finanzi Sostenibbli li jmiss fil-kuntest tal-Global Gateway, biex tippromwovi l-adozzjoni u l-interoperabbiltà internazzjonali tal-finanzjament ta' tranzizzjoni globalment.

ADOTTAT DIN IR-RAKKOMANDEZZJONI:

1. GĦAN U AMBITU

- 1.1. Din ir-Rakkomandazzjoni ssegwi l-Komunikazzjoni tal-Kummissjoni dwar "Strateġija għall-Finanzjament tat-Tranzizzjoni lejn Ekonomija Sostenibbli" ⁽²³⁾.
- 1.2. Din ir-Rakkomandazzjoni għandha l-għan li tappoġġa lill-partecipanti fis-suq li jixtiequ jiksbu jew jipprovdu finanzjament ta' tranzizzjoni billi toffri suggerimenti Prattiki dwar kif għandu jiġi avviċinat il-finanzjament ta' tranzizzjoni.
- 1.3. Din ir-Rakkomandazzjoni hija indirizzata lill-imprizi li jridu jikkontribwixxu għat-tranzizzjoni lejn in-newtralità klimatika u s-sostenibbiltà ambjentali, filwaqt li ttejjeb il-kompetittività tagħhom u qed ifittxu finanzjament għal investimenti għal dan l-għan. Dan għandu l-għan li jispjega l-użu ta' għodod ta' finanzjament sostenibbli għal dan l-għan. Il-finanzjament ta' tranzizzjoni u l-finanzjament ekoloġiku ⁽²⁴⁾ jistgħu jiġu differenzjati mill-finanzjament generali, li ma għandux objettivi ta' sostenibbiltà.
- 1.4. Din ir-Rakkomandazzjoni generalment mhijiex mahsuba biex tapplika għall-mikrointraprizi ⁽²⁵⁾, minhabba d-daqs u l-kapaċità amministrattiva tagħhom.

⁽²³⁾ Il-Komunikazzjoni tal-Kummissjoni dwar "Strateġija għall-Finanzjament tat-Tranzizzjoni lejn Ekonomija Sostenibbli", COM/2021/390 final.

⁽²⁴⁾ Id-distinzjoni u t-trikkib bejn il-finanzjament ta' tranzizzjoni u l-finanzjament ekoloġiku, kif ukoll kif dan jevolvi maż-żmien huma murija fit-Taqsima 1. tal-Anness.

⁽²⁵⁾ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intraprizi mikro, żgħar u ta' daqs medju (ĠU L 124, 20.5.2003, p. 1) tiddefinixxi l-mikrointrapriza bħala intrapriza li timpjega inqas minn 10 persuni u li l-fatturat annwali u/jew it-total tal-karta tal-bilanċ tagħha ma jaqbiżx l-EUR 2 miljun.

- 1.5. Din ir-Rakkomandazzjoni hija indirizzata wkoll lil
- (a) intermedjarji finanzjarji u investituri li huma lesti li jipprovdu finanzjament ta' tranzizzjoni lill-imprizi,
 - (b) Stati Membri u awtoritajiet supervizzorji finanzjarji, biex iqajmu kuxjenza dwar is-suġġett u jipprovdu assistenza teknika, biex jinkoraġġixxu l-adozzjoni u l-forniment ta' finanzjament ta' tranzizzjoni għall-ekonomija reali.
- 1.6. Din ir-Rakkomandazzjoni hija mingħajr preġudizzju għal-leġiżlazzjoni tal-Unjoni li tistabbilixxi obbligi legali.
- 1.7. Atturi mhux tal-Unjoni huma mistiedna jużaw ukoll din ir-Rakkomandazzjoni iżda jista' jkollhom htigijiet speċifiċi li mhumiex riflessi f'din ir-Rakkomandazzjoni.

2. DEFINIZZJONIJIET

Għall-finijiet ta' din ir-Rakkomandazzjoni, japplikaw id-definizzjonijiet li ġejjin:

- 2.1. **Tranzizzjoni** tfisser tranzizzjoni mil-livelli attwali ta' prestazzjoni klimatika u ambjentali lejn ekonomija newtrali għall-klima, reżiljenti għat-tibdil fil-klima u ambjentalment sostenibbli f'perjodu ta' żmien li jippermetti li jintlaħqu:
- (a) l-oġġettiv li ż-żieda fit-temperatura globali tiġi limitata għal 1,5 °C f'konformità mal-Ftehim ta' Pariġi u, għall-imprizi u l-attivitajiet fl-Unjoni, l-oġġettiv li tinkiseb newtralità klimatika sal-2050 u tnaqqis ta' 55 % fl-emissjonijiet ta' gassijiet serra sal-2030 kif stabbilit fir-Regolament (UE) 2021/1119 tal-Parlament Ewropew u tal-Kunsill ⁽²⁶⁾,
 - (b) l-oġġettiv tal-adattament għat-tibdil fil-klima ⁽²⁷⁾, u
 - (c) oġġettivi ambjentali oħra tal-Unjoni, kif speċifikat fir-Regolament (UE) 2020/852 bħall-prevenzjoni u l-kontroll tat-tniġġis, il-protezzjoni u r-restawr tal-bijodiversità u l-ekosistemi, l-użu sostenibbli u l-protezzjoni tar-riżorsi tal-baħar u tal-ilma heġu, u t-tranzizzjoni lejn ekonomija ċirkolari.
- 2.2. **Finanzjament ta' tranzizzjoni** tfisser finanzjament ta' investimenti kompatibbli mat-tranzizzjoni u li jikkontribwixxu għaliha, li jevita lock-ins, inkluż:
- (a) investimenti f'portafolli li jsegwu l-parametri referenzjarji tat-tranzizzjoni klimatika tal-UE u l-parametri referenzjarji tal-UE allinjati mal-Ftehim ta' Pariġi ("parametri referenzjarji klimatiċi tal-UE");
 - (b) investimenti f'attivitajiet ekonomiċi allinjati mat-Tassonomija, inklużi:
 - attivitajiet ekonomiċi tranzizzjonali kif definiti mill-Artikolu 10(2) tar-Regolament (UE) 2020/852 għall-oġġettiv tal-mitigazzjoni tat-tibdil fil-klima;
 - Attivitajiet ekonomiċi eliġibbli għat-Tassonomija li jsiru allinjati mat-Tassonomija f'konformità mal-Artikolu 1(2) tar-Regolament Delegat tal-Kummissjoni (UE) 2021/2178 fuq perjodu massimu ta' 5 snin (eċċezzjonalment 10) ⁽²⁸⁾;
 - (c) investimenti f'imprizi jew attivitajiet ekonomiċi bi pjan ta' tranzizzjoni kredibbli fil-livell tal-impriza jew fil-livell tal-attività.
 - (d) investimenti f'imprizi jew f'attivitajiet ekonomiċi b'miri kredibbli bbażati fuq ix-xjenza, fejn proporzjonat, li huma appoġġati minn informazzjoni li tiżgura l-integrità, it-trasparenza u r-responsabbiltà.

⁽²⁶⁾ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

⁽²⁷⁾ Kif definit fir-Regolament (UE) 2020/852.

⁽²⁸⁾ Ir-Regolament Delegat tal-Kummissjoni (UE) 2021/2178 tas-6 ta' Lulju 2021 li jissupplimenta r-Regolament (UE) 2020/852 tal-Parlament Ewropew u tal-Kunsill billi jispeċifika l-kontenut u l-prezentazzjoni ta' informazzjoni li għandha tiġi żvelata minn imprizi soġġetti għall-Artikoli 19a jew 29a tad-Direttiva 2013/34/UE dwar attivitajiet ekonomiċi ambjentalment sostenibbli, u li jispeċifika l-metodoloġija biex ikun hemm konformità ma' dan l-obbligu ta' żvelar (ĠU L 443, 10.12.2021, p. 9).

- 2.3. **Pjan ta' tranżizzjoni** tfisser aspeċt tal-istrategġja ġenerali tal-impriza li jstabbilixxi l-miri u l-azzjonijiet tal-entità għat-tranżizzjoni tagħha lejn ekonomija newtrali għall-klima jew sostenibbli, inklużi azzjonijiet, bħat-tnaqqis tal-emissjonijiet ta' gassijiet serra tagħha f'konformità mal-objettiv li t-tibdil fil-klima jiġi limitat għal 1,5 °C.

3. RAKKOMANDEZZJONI LILL-IMPRIZI LI QED IFITTXU FINANZJAMENT TA' TRANŻIZZJONI

Għodod ta' finanzjament sostenibbli biex jiġu ddeterminati u artikolati l-htigijiet ta' finanzjament ta' tranżizzjoni

- 3.1. L-imprizi jistgħu jikkunsidraw il-htigijiet ta' finanzjament tat-tranżizzjoni tagħhom abbażi tal-impatti, ir-riskji u l-opportunitajiet tagħhom għas-sostenibbiltà. Dawn jistgħu jiġu identifikati permezz ta' valutazzjoni tal-materjalità.
- 3.2. Biex jiddeterminaw il-htigijiet ta' finanzjament ta' tranżizzjoni tagħhom, l-imprizi jistgħu jibdew billi jstabbilixxu miri ta' tranżizzjoni u jiddefinixxu perkorsi ta' tranżizzjoni individwali bbażati fuq xenarji u perkorsi bbażati fuq ix-xjenza ⁽²⁹⁾.
- 3.3. L-għodod ta' finanzjament sostenibbli, b'mod partikolari t-Tassonomija jew il-parametri referenzjarji klimatiċi tal-UE kif ukoll pjanijiet ta' tranżizzjoni kredibbli jistgħu jintużaw biex jappoġġaw id-definizzjoni ta' miri ta' tranżizzjoni u jartikolaw il-htigijiet speċifiċi ta' finanzjament tat-tranżizzjoni fil-livell tal-impriza u fil-livell tal-attivitajiet ekonomiċi ⁽³⁰⁾.
- 3.4. Billi jintegraw b'mod ċar il-miri ta' tranżizzjoni u l-htigijiet relatati ta' finanzjament ta' tranżizzjoni fi pjan ta' tranżizzjoni kredibbli, l-intermedjarji finanzjarji u l-investituri jistgħu jifhmu, iqabblu u jikklassifikaw l-opportunitajiet ta' finanzjament ta' tranżizzjoni b'mod aktar faċli.
- 3.5. Il-htigijiet ta' finanzjament tat-tranżizzjoni jistgħu jiġu speċifikati bħala nefqa kapitali pjanata u, fejn xieraq, nefqa operatorja relatata mal-ilħuq tal-miri klimatiċi u ambjentali kif ukoll dħul attwali jew immirat relatat mat-tranżizzjoni.
- 3.6. Fejn rilevanti, l-imprizi jistgħu jiddiskutu mal-intermedjarji finanzjarji u l-investituri l-htigijiet speċifiċi tagħhom ta' finanzjament tat-tranżizzjoni u l-aktar soluzzjonijiet ta' finanzjament xierqa.

4. L-UŻU TA' PERKORSI TA' TRANŻIZZJONI KREDIBBLI BIEX JIĠU STABILITI MIRI BBAŻATI FUQ IX-XJENZA

- 4.1. L-imprizi jistgħu jużaw xenarji u perkorsi ta' dekarbonizzazzjoni transsettorjali jew speċifiċi għas-settur disponibbli pubblikament, u fejn jeżistu xenarji ta' titjib ambjentali, bħala referenzi biex jstabbilixxu miri bbażati fuq ix-xjenza u jiddeterminaw il-htigijiet finanzjarji ta' tranżizzjoni tagħhom.
- 4.2. Meta jintużaw xenarji jew perkorsi, huwa rakkomandat li jintużaw dawk li huma bbażati fuq ix-xjenza, u fil-każ ta' perkorsi ta' dekarbonizzazzjoni, dawk li huma konformi mal-Ftehim ta' Pariġi, bħax-xenarji ta' 1,5 °C tal-Aġenzija Internazzjonali tal-Energija jew tal-Grupp Internazzjonali dwar it-Tibdil fil-Klima mingħajr ebda eċċess jew b'eċċess limitat ⁽³¹⁾.
- 4.3. Huwa rakkomandat li jiġu aġġustati l-perkorsi għall-impriza individwali f'konformità mal-objettivi klimatiċi u ambjentali tal-Unjoni u abbażi tal-postijiet fejn topera u l-punt tat-tluq tal-impriza. Biex dan jiġi appoġġat, huwa rakkomandat ukoll li jiġu kkonsultati l-Perkorsi ta' Tranżizzjoni tal-UE kwalitattivi tal-Kummissjoni Ewropea għal kull ekosistema industrijali ⁽³²⁾ meta jiġu evalwati l-isfidi tat-tranżizzjoni klimatika u t-teknoloġiji disponibbli tal-aqwa klassi, u l-isfidi ekoloġiċi, diġitali u ta' reżiljenza usa' f'settur partikolari.

⁽²⁹⁾ It-Taqsima 2. tal-Anness turi kif il-karatteristiċi differenti tal-miri ta' tranżizzjoni ta' impriza jistgħu jiġu riflessi fil-htigijiet ta' finanzjament tat-tranżizzjoni b'orizzonti ta' żmien differenti. L-illustrazzjoni 2 fl-Anness turi diversi għażliet biex jiġu artikolati l-htigijiet ta' finanzjament ta' tranżizzjoni.

⁽³⁰⁾ It-Taqsima 3. tal-Anness tagħti harsa ġenerali lejn l-għodod li jistgħu jintużaw biex jiġu ddeterminati l-htigijiet ta' finanzjament ta' tranżizzjoni u l-għażliet biex jingabar il-finanzjament ta' tranżizzjoni.

⁽³¹⁾ Sors possibbli għal xenarji bħal dawn jista' jkun ix-xenarji ppubblikati min-Netwerk għall-Ekoloġizzazzjoni tas-Sistema Finanzjarja.

⁽³²⁾ Il-perkorsi kwalitattivi ta' Tranżizzjoni tal-UE tal-Kummissjoni Ewropea huma disponibbli fi: https://single-market-economy.ec.europa.eu/industry/transition-pathways_en.

- 4.4. Il-miri ta' tranżizzjoni bbażati fuq ix-xjenza jistgħu jintużaw biex jiżdied il-finanzjament ta' tranżizzjoni mingħajr pjan ta' tranżizzjoni, fejn dan ikun proporzjonat għall-kumplessità, id-daqs u l-impatti tal-impriza, u fejn ikunu appoġġati minn informazzjoni li tiżgura l-integrità u t-trasparenza ta' dawk il-miri u l-obbligu ta' rendikont għall-implimentazzjoni ta' azzjonijiet biex jintlaħqu dawk il-miri.

5. L-UŻU TAL-PARAMETRI REFERENZJARJI KLIMATIĊI TAL-UE

- 5.1. L-imprizi jistgħu jużaw, fejn xieraq, metodoloġiji użati għall-parametri referenzjarji klimatiċi tal-UE biex jikkomplementaw xenarji jew mogħdijiet ibbażati fuq ix-xjenza. Huma jistgħu jappoġġaw id-definizzjoni ta' perkorsi individwali fil-livell ta' impriza jew ta' proġett jew biex jistabbilixxu miri ta' tranżizzjoni u biex jgħinu fid-determinazzjoni tal-htigijiet ta' finanzjament ta' tranżizzjoni tagħhom.
- 5.2. L-istess metodoloġiji jistgħu jintużaw ukoll biex jiġi evitat li investimenti ġodda jsiru assi potenzjalment mhux rekuperabbli, u jistgħu jagħmluha possibbli li jiġi inkluz il-hruġ tal-impriza, jew il-kapital miġbur għal proġett ta' tranżizzjoni rilevanti, f'portafoll ta' investment jew ta' self li jsegwi parametru referenzjarju klimatiku tal-UE ⁽³³⁾.

6. L-UŻU TAT-TASSONOMIJA TAL-UE

- 6.1. L-imprizi jistgħu jiddeterminaw il-htigijiet ta' finanzjament tat-tranżizzjoni tagħhom billi jużaw b'mod volontarju t-Tassonomija, flimkien ma' punti ta' referenza oħra bbażati fuq ix-xjenza, meta jistabbilixxu miri ta' tranżizzjoni għal attivitajiet ekonomiċi speċifiċi f'setturi ekonomiċi koperti mill-atti delegati adottati skont ir-Regolament (UE) 2020/852 ⁽³⁴⁾.
- 6.2. L-imprizi huma mhegga jużaw it-Tassonomija biex jipplanaw investimenti biex jissodisfaw il-kriterji tat-Tassonomija għal attività ekonomika partikolari f'5 (eċċezjonalment 10) snin, peress li tali investimenti huma diġà rikonoxxuti bhala allinjati bis-shih mat-Tassonomija.
- 6.3. L-imprizi jistgħu jużaw it-Tassonomija biex jistabbilixxu stadji importanti u miri intermedji għat-tranżizzjoni tal-attivitajiet ekonomiċi, biex ikomplu jtejbu l-prestazzjoni ambjentali jew biex fl-aħħar mill-aħħar jallinjaw mat-Tassonomija fuq perjodu ta' żmien itwal li għadu qasir biżżejjed biex ikun kompatibbli mat-tranżizzjoni. Pereżempju, fejn meħtieġ, l-imprizi jistgħu jużaw il-kriterji tat-Tassonomija biex jipplanaw allinjament gradwali mat-Tassonomija: bhala l-ewwel mira marbuta biż-żmien, għat-tranżizzjoni lil hinn mil-livelli ta' prestazzjoni definiti mill-kriterji ta' "la tagħmilx hsara sinifikanti", u bhala t-tieni mira marbuta biż-żmien għall-allinjament ma' kriterji ta' kontribuzzjoni sostanzjali, spjegati fi pjan ta' tranżizzjoni bbażat fuq l-attività. ⁽³⁵⁾
- 6.4. Sabiex jiġi operazzjonalizzat l-użu tat-Tassonomija biex jiżdied il-finanzjament ta' tranżizzjoni, l-imprizi jistgħu jispeċifikaw il-htigijiet ta' finanzjament ta' tranżizzjoni tagħhom f'termini tan-nefqa kapitali tal-impriza. Meta jkun xieraq, huma jistgħu jispeċifikaw ukoll dawn il-htigijiet f'termini tan-nefqa jew dħul operattiv attwali u mmirat tagħhom, li huwa jew:
- Allinjat mat-tassonomija,
 - se jkun allinjat mat-Tassonomija fil-futur, jew
 - juri titjib kontinwu fil-prestazzjoni bhala parti minn pjan ta' tranżizzjoni kredibbli li jkun konformi mat-tranżizzjoni.

7. UŻU TA' PJAN TA' TRANŻIZZJONI KREDIBBLI

- 7.1. Mingħajr preġudizzju għar-rekwiziti legali, l-imprizi, speċjalment dawk b'attivitajiet li jinvolvu impatti materjali jew perkorsi kumplessi ta' tranżizzjoni, jistgħu jiżviluppaw pjanijiet ta' tranżizzjoni fil-livell ta' impriza jew ta' attività, jew it-tnejn li huma, biex jartikolaw il-miri ta' tranżizzjoni, l-istadji importanti, l-azzjonijiet u l-htigijiet tar-riżorsi b'mod strutturat u konsistenti.

⁽³³⁾ It-Taqsima 4. tal-Anness tispjega f'aktar dettall il-metodoloġiji tal-parametri referenzjarji klimatiċi tal-UE u kif dawn jistgħu jintużaw għall-artikolazzjoni tal-htigijiet ta' finanzjament tat-tranżizzjoni.

⁽³⁴⁾ Bħall-Att Delegat dwar il-Klima u kwalunkwe att delegat futur li jispeċifika l-kriterji tekniċi ta' skrinjar.

⁽³⁵⁾ It-Taqsima 5. tal-Anness turi wkoll kif it-Tassonomija tista' tintuża għal dan l-għan.

- 7.2. L-istandards tar-rapportar skont id-Direttiva (UE) 2022/2464 jipprovdu mudell għall-iżvilupp ta' pjanijiet kredibbli ta' tranżizzjoni u ta' azzjoni, li l-imprizi jistgħu jużaw bl-għan li jiżguraw l-integrità, it-trasparenza, u r-responsabbiltà ta' tali pjanijiet.
- 7.3. It-Tassonomija u l-parametri referenzjarji klimatiċi tal-UE jistgħu jintużaw flimkien ma' perkorsi jew xenarji bbażati fuq ix-xjenza biex jiġu ddeterminati l-miri jew il-htigijiet ta' finanzjament inklużi f'tali pjanijiet fil-livelli kemm tal-imprizi kif ukoll tal-attivitajiet ekonomiċi.
- 7.4. Il-pjanijiet lejn is-sostenibbiltà ambjentali jistgħu jużaw ukoll il-Pjanijiet ta' Azzjoni ambjentali strateġiċi tal-UE għal Ekonomija Ċirkolari ⁽³⁶⁾, Bijodiversità ⁽³⁷⁾ u Tniġġis Żero ⁽³⁸⁾.

8. STRUMENTI TA' FINANZJAMENT BIEX JIŻDIED IL-FINANZJAMENT TA' TRANŻIZZJONI

- 8.1. L-imprizi huma mhegga jużaw wiehed, jew tahlita ta' diversi, strumenti ta' finanzjament relatati mat-tranżizzjoni biex jiġbru finanzjament ta' tranżizzjoni, bħal tipi speċifiċi ta' self jew hrug ta' swieq kapitali b'karatteristiċi speċifiċi ⁽³⁹⁾.

Self ekoloġiku jew self iehor għas-sostenibbiltà

- 8.2. Jekk impriza jkollha htigijiet ta' finanzjament tat-tranżizzjoni, tista' tfttex tipi speċifiċi ta' self bhal self marbut mas-sostenibbiltà, self ekoloġiku jew self bi skop speċifiku iehor.
- 8.3. L-intermedjarji finanzjarji qed jibdeu joffru self bhal dan u jistgħu joffru rati tal-imghax kompetittivi meta l-prestazzjoni ambjentali prevista li fuqha jkun ibbażat is-self tghin biex jitnaqqsu r-riskji ta' tranżizzjoni jew tippermetti rati ta' rifinanzjament aktar baxxi għall-intermedjarju finanzjarju.
- 8.4. L-investimenti biex jinkiseb għan ta' tranżizzjoni speċifiku, bhall-aġġornament tal-assi jew it-twettiq ta' investimenti godda li se jippermettu l-produzzjoni b'impatt klimatiku u ambjentali baxx, jistgħu jiġu ffinanzjati permezz ta' self bi skop speċjali bi dhul użat esklussivament għal dan l-għan (imsejjaħ ukoll "finanzjament tal-użu tar-rikavati"). L-artikolazzjoni tal-iskop permezz ta' miri ta' tranżizzjoni relatati mal-kriterji tat-Tassonomija tista' tinkoraġġixxi l-użu ta' self iddedikat għat-tranżizzjoni.
- 8.5. L-investimenti fit-titjib tal-prestazzjoni fil-livell tal-imprizi jistgħu jiġu ffinanzjati permezz ta' self marbut mas-sostenibbiltà b'miri ta' prestazzjoni klimatika jew ambjentali bbażati fuq ix-xjenza u marbuta biż-żmien li jservu bhala salvagwardji, u fejn ir-rati tal-imghax ikunu marbuta mal-ilhuq tal-miri ta' prestazzjoni tas-sostenibbiltà pplanati, filwaqt li jiġu evitati effetti ta' intrappolament.

Bonds ekoloġiċi jew bonds oħra ta' sostenibbiltà

- 8.6. L-imprizi jistgħu johorġu wkoll strumenti tas-suq kapitali jew tipi speċifiċi ta' bonds, bhal bond ekoloġiku jew bonds oħra tas-sostenibbiltà, biex jiffinanzjaw it-tranżizzjoni tagħhom. Il-bonds jistgħu jintużaw biex jingabar il-kapital kemm fil-livell tal-impriza kif ukoll fil-livell tal-attività ekonomika.
- 8.7. Biex jiġbru finanzjament ta' tranżizzjoni għal skop speċifiku, l-emittenti jistgħu jikkunsidraw il-hruġ ta' bonds li juru l-użu tar-rikavati għal skopijiet ta' tranżizzjoni. Filwaqt li jeżistu standards internazzjonali tal-bonds ekoloġiċi u jistgħu jintużaw biex jiżdied il-finanzjament ta' tranżizzjoni, l-imprizi jistgħu jikkunsidraw ukoll li jużaw l-Istandard Ewropew għall-Bonds Ekoloġiċi għall-hruġ ta' bonds ekoloġiċi biex jiffinanzjaw attivitajiet ekonomiċi li se jsiru allinjati mat-Tassonomija P5 (eċċezjonalment 10) snin.

⁽³⁶⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Pjan ta' Azzjoni għid dwar l-Ekonomija Ċirkolari: Għal Ewropa aktar nadifa u kompetittiva. COM/2020/98 final.

⁽³⁷⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strategija tal-UE għall-Bijodiversità għall-2030: Inreġġghu n-natura lura f'hajjitna. COM/2020/380 final.

⁽³⁸⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Perkors għal Pjaneta b'Sahhitha għal Kulhadd Pjan ta' Azzjoni tal-UE: "Lejn Tniġġis Żero għall-Arja, għall-Ilma u għall-Hamrija". COM/2021/400 final.

⁽³⁹⁾ It-Taqsima 6. tal-Anness tipprovdi eżempji tal-istrumenti ta' finanzjament deskritti hawn taht.

- 8.8. Il-bonds marbuta mas-sostenibbiltà jistgħu jintużaw biex jinġabar il-kapital għat-titjib fil-prestazzjoni tas-sostenibbiltà tal-impriża kemm fil-livell tal-impriża kif ukoll fil-livell tal-attività. Jenhtieg li dawn ikunu marbuta ma' miri sodi ta' prestazzjoni tas-sostenibbiltà — pereżempju indikaturi ewlenin tal-prestazzjoni tat-Tassonomija — u perjodu ta' żmien li jkun allinjat mat-tranzizzjoni, peress li l-kupuni normalment jinħarġu bil-kundizzjoni li tinkiseb u tiġi inċentivata l-prestazzjoni prevista.
- 8.9. L-ghodod ta' finanzjament sostenibbli msemmija fil-punti 3 sa 7 jistgħu jintużaw bhala miri ta' prestazzjoni u biex tissaħħah aktar il-kredibbiltà tal-bonds marbuta mas-sostenibbiltà.

Finanzjament ta' ekwità u self speċjalizzat

- 8.10. L-impriži jistgħu joħorġu wkoll strumenti ta' ekwità jew jikkunsidraw soluzzjonijiet ta' self speċjalizzat li huma marbuta ma' miri ta' prestazzjoni tas-sostenibbiltà fil-livell tal-impriża, fil-livell tal-proġett jew fil-livell tal-attività ekonomika. Jistgħu jintużaw approċċi simili għal dawk deskritti hawn fuq għall-istabbiliment ta' tali miri ta' prestazzjoni.

9. RAKKOMANDEZZJONI LILL-INTERMEDJARJI FINANZJARJI U LILL-INVESTITURI LI LESTI JIPPROVDU FINANZJAMENT TA' TRANZIZZJONI

Ghodod għall-istabbiliment ta' miri ta' finanzjament ta' tranzizzjoni u għall-identifikazzjoni ta' proġetti jew impriži

- 9.1. L-intermedjarji finanzjarji jistgħu jikkontribwixxu għall-finanzjament tat-tranzizzjoni billi jirriflettu l-oġġettivi tal-finanzjament tat-tranzizzjoni fl-istrategġija tas-self jew tal-investment tagħhom.
- 9.2. Meta jistabbilixxu miri ta' tranzizzjoni u jfasslu approċċi ta' finanzjament ta' tranzizzjoni għal portafolli u strategġiji ta' investment jew self, l-intermedjarji finanzjarji jistgħu:
- jikkunsidraw ir-rakkomandazzjonijiet lill-impriži dwar id-determinazzjoni tal-htigijiet finanzjarji tat-tranzizzjoni u l-iffissar tal-miri ⁽⁴⁰⁾;
 - jiżguraw li l-approċċ tal-finanzjament tat-tranzizzjoni jgħin it-tranzizzjoni u d-dekarbonizzazzjoni tal-ekonomija reali, iqis il-punti tat-tluq differenti tal-impriži, japplika l-prinċipju tal-proporzjonalità (b'mod partikolari għall-SMEs), u jinkludi salvagwardji klimatiki u ambjentali rilevanti, f'konformità mad-definizzjoni ta' finanzjament tat-tranzizzjoni f'din ir-Rakkomandazzjoni;
 - jitraddu l-approċċ ta' finanzjament ta' tranzizzjoni f'miri speċifiċi relatati mal-oġġettivi klimatiċi jew ambjentali, għall-klassijiet kollha ta' assi, u li jkopru t-tipi kollha ta' finanzjament u s-setturi ekonomiċi kollha li huma rilevanti għat-tranzizzjoni;
 - iqisu l-pariri u l-involvement bhala partijiet importanti tal-istrategġija ta' finanzjament tat-tranzizzjoni.
- 9.3. L-investituri u s-sidien tal-assi jistgħu jiżviluppaw approċċi simili għall-assi tagħhom stess.
- 9.4. Biex iħaddmu strategġiji ta' investment b'approċċi ta' finanzjament ta' tranzizzjoni u jidentifikaw impriži u proġetti li jilhqg l-miri ta' tranzizzjoni, l-intermedjarji finanzjarji u l-investituri jistgħu ⁽⁴¹⁾:
- jużaw l-informazzjoni pprovduta mill-impriži biex jiddeterminaw il-miri ta' tranzizzjoni u l-htigijiet ta' finanzjament ta' tranzizzjoni, inklużi l-pjanijiet ta' tranzizzjoni u r-rapportar korporattiv;
 - jużaw il-metodoloġiji ta' dekarbonizzazzjoni meħtieġa skont il-parametri referenzjarji klimatiki tal-UE bhal miri ċari ta' dekarbonizzazzjoni mill-impriži u r-restrizzjoni ta' investimenti ġodda f'assi potenzjalment mhux rekuperabbli;
 - jużaw il-qafas u l-kriterji tat-Tassonomija biex jidentifikaw investimenti li huma eliġibbli u li jistgħu jsiru allinjati mat-Tassonomija, fejn meħtieġ permezz ta' passi interim skont skeda ta' żmien li tkun kompatibbli mat-tranzizzjoni. Pereżempju, fejn meħtieġ, jikkunsidraw bhala l-ewwel pass biex jiffinanzjaw passi ta' tranzizzjoni lil hinn mil-livelli ta' prestazzjoni definiti mill-kriterji "la tagħmilx hsara sinifikanti" u t-tieni pass biex jiġu allinjati ma' kriterji ta' kontribuzzjoni sostanzjali, iċċarati fi pjan ta' tranzizzjoni bbażat fuq l-attività;
 - jużaw divulgazzjonijiet u prospetti li jakkumpanjaw il-ħruġ ta' bonds ekoloġiċi, tranzitorji u marbuta mas-sostenibbiltà jew ekwità;

⁽⁴⁰⁾ Jikkunsidraw ukoll it-Taqsima 2. tal-Anness.

⁽⁴¹⁾ It-Taqsima 7. tal-Anness tipprovdi aktar suggerimenti dwar għodod bhal dawn.

10. INVOLVIMENT MA' IMPRIZI LI JEHTIEĠU FINANZJAMENT TA' TRANŻIZZJONI

- 10.1. L-intermedjarji finanzjarji huma mhegga jinvolvu ruhhom mal-klijenti u l-imprizi destinatariji ta' investiment fi tranżizzjoni, speċjalment fejn ikun hemm hteiga sinifikanti ghal finanzjament ta' tranżizzjoni.
- 10.2. Il-politika ta' involviment tista' tinkludi deskrizzjoni tal-istrateġiji rilevanti ta' self jew ta' investiment li jistgħu jkunu adattati għall-htigijiet ta' finanzjament ta' tranżizzjoni rilevanti, u l-kundizzjonijiet ta' eliġibbiltà għall-finanzjament skont dawn l-istrateġiji.
- 10.3. Meta jkun hemm involviment ma' klijenti u imprizi destinatariji ta' investiment, jistgħu jiġu diskussi l-aspetti li ġejjin:
- (a) l-impatti, ir-riskji u l-opportunitajiet fuq is-sostenibbiltà materjali, u kif jiġu indirizzati l-impatti u r-riskji klimatiċi u ambjentali;
 - (b) kif jiġi ddeterminat il-kontribut għal objettiv klimatiku jew ambjentali u x'inhuma l-iskedi ta' żmien għas-self jew l-investimenti;
 - (c) il-perkorsi ta' tranżizzjoni sottostanti, biex jiġi żgurat li l-istrateġija ta' self jew ta' investiment tkun kompatibbli mat-tranżizzjoni;
 - (d) jekk jiġix applikat jew kif jiġi applikat il-prinċipju "la taghmilx hsara sinifikanti" kif definit fl-Artikolu 17 tar-Regolament (UE) 2020/852 u kif jiġu indirizzati l-impatti negattivi;
 - (e) kif se jitqiesu l-prestazzjoni tas-sostenibbiltà u l-miri u l-pjanijiet ta' tranżizzjoni tal-imprizi, inkluż fil-valutazzjoni tar-riskju ta' assi mhux rekuperabbli, u r-riskji ta' tranżizzjoni u r-riskji fiżiċi b'mod aktar wiesa'.

11. SOLUZZJONIJET TA' FINANZJAMENT SPEĊIFIĊI GHAT-TRANŻIZZJONI

- 11.1. Minbarra s-soluzzjonijiet ġenerali ta' self u finanzjament, l-intermedjarji finanzjarji jistgħu joffru soluzzjonijiet ta' finanzjament speċifiċi għat-tranżizzjoni lil imprizi jew proġetti bi htigijiet finanzjarji ta' tranżizzjoni sinifikanti.
- 11.2. Dan jinkludi, pereżempju, l-offerta ta' self jew prodotti ta' finanzjament li jistgħu jgħinu fil-finanzjament ta' investimenti ta' tranżizzjoni fil-prattika, bħal dawk ibbażati fuq:
- (a) investimenti f'allinjament mar-Regolament (UE) 2020/852 li jgħinu biex jiżded is-sehem tal-attivitajiet allinjati mat-Tassonomija mwettqa minn impriza b'mod sinifikanti;
 - (b) il-parametri referenzjarji klimatiċi tal-UE fejn jikkomplementaw xenarji jew mogħdijiet ibbażati fuq ix-xjenza;
 - (c) pjanijiet kredibbli ta' tranżizzjoni fil-livell ta' entità jew ta' attività li jimplimentaw miri bbażati fuq ix-xjenza;
 - (d) miri kredibbli bbażati fuq ix-xjenza, fejn proporzjonat, li huma appoġġati minn informazzjoni li tiżgura l-integrità, it-trasparenza u r-responsabbiltà;
 - (e) it-tnaqqis tal-impronti ambjentali bbażat fuq u allinjat mal-Pjanijiet ta' Azzjoni ambjentali strateġiċi tal-UE għal Ekonomija Ċirkolari ⁽⁴²⁾, Bijodiversità ⁽⁴³⁾ u Tniġġis Żero ⁽⁴⁴⁾.
 - (f) taħlita ta' dan ta' hawn fuq, eż. fejn il-pjanijiet ta' tranżizzjoni jintegraw il-htigijiet ta' finanzjament għat-tranżizzjoni ddeterminati permezz tat-Tassonomija jew il-parametri referenzjarji klimatiċi tal-UE.
- 11.3. L-intermedjarji finanzjarji jistgħu jikkunsidraw li jstabilixxu inċentivi biex jinkoraġġixxu prestazzjoni b'saħħitha kontra l-miri ta' tranżizzjoni tal-impriza, pereżempju li jippremjaw il-progress lejn il-miri ta' tranżizzjoni jew il-kriterji tat-Tassonomija permezz ta' rati tal-imghax attraenti, pereżempju abbażi ta' riskju ta' tranżizzjoni mnaqqas jew kostijiet ta' finanzjament imtejba.

⁽⁴²⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni — Pjan ta' Azzjoni ġdid dwar l-Ekonomija Ċirkolari: Għal Ewropa aktar nadifa u kompetittiva. COM/2020/98 final.

⁽⁴³⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Strateġija tal-UE għall-Bijodiversità għall-2030: Inreġġghu n-natura lura f'hajjtna. COM/2020/380 final.

⁽⁴⁴⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Perkors għal Pjaneta b'Saħħitha għal Kulhadd Pjan ta' Azzjoni tal-UE: "Lejn Tniġġis Żero għall-Arja, għall-Ilma u għall-Hamrija". COM/2021/400 final.

12. RISKJI TA' TRANŻIZZJONI U FIŻIĊI

- 12.1. L-intermedjarji finanzjarji u l-investituri huma mhegga jivvalutaw kif il-miri ta' tranżizzjoni u l-objettivi ta' finanzjament ta' tranżizzjoni tagħhom jallinjaw mal-istrategiji ta' gestjoni tar-riskju tagħhom u jikkontribwixxu għalihom, biex jindirizzaw ir-riskji finanzjarji li jirriżultaw minn allinjament hażin mat-tranżizzjoni.
- 12.2. B'mod partikolari, l-intermedjarji finanzjarji u l-investituri huma mhegga:
- (a) iqisu fl-oqfsa tal-gestjoni tar-riskju u tal-impenn informazzjoni li thares 'il quddiem mill-kontropartijiet, bhal miri u pjanijiet ta' tranżizzjoni, inkluża informazzjoni dwar il-kredibbiltà tagħhom u r-rappurtar annwali dwar il-progress;
 - (b) jikkunsidraw il-finanzjament ta' proġetti ta' tranżizzjoni li għandhom il-potenzjal li jnaqqsu l-impatti negattivi fuq il-fatturi ta' sostenibbiltà u r-riskji ta' tranżizzjoni futuri u r-riskji fiżiċi, eż. billi jsegwu l-gwida tat-Tassonomija tal-adattament għat-tibdil fil-klima.

13. RAKKOMANDEZZJONI RELATATA MA' INTRAPRIZI ŻĠĦAR U TA' DAQS MEDJU

Intraprizi żgħar u ta' daqs medju li qed ifittxu finanzjament ta' tranżizzjoni

- 13.1. Jekk l-SMEs ikunu interessati li jiġbru finanzjament ta' tranżizzjoni, se jkollhom bżonn arrangamenti proporzjonati, minhabba d-daqs, il-kapaċità amministrattiva u r-riżorsi tagħhom, u għalhekk huma mhegga jinvolvu ruhhom ma' intermedjarji finanzjarji u investituri biex jespjoraw liema għażliet ta' finanzjament u servizzi ta' appoġġ huma disponibbli.
- 13.2. L-SMEs li huma interessati li jikkontribwixxu għat-tranżizzjoni jistgħu jikkunsidraw li jżidu l-finanzjament ta' tranżizzjoni għall-investimenti tagħhom relatati mat-tranżizzjoni, li jistgħu jkunu investimenti immedjati jew investimenti fil-futur, pereżempju għal dawn li ġejjin:
- (a) teknoloġiji ekoloġiċi godda;
 - (b) it-titjib ta' attivitajiet jew assi ekonomiċi eżistenti;
 - (c) l-investment f'teknoloġiji abilitanti;
 - (d) politiki ta' akkwist ekoloġiku (eż. enerġija rinnovabbli);
 - (e) attivitajiet ta' ekoloġizzazzjoni tal-funzjonijiet ta' appoġġ tagħhom, bhal dawk li jżidu l-effiċjenza enerġetika tal-bini tagħhom, jew il-kiri jew l-akkwist ta' vetturi elettrici, id-dekarbonizzazzjoni tal-użu tat-trasport tagħhom, l-ekoloġizzazzjoni tal-provvista tal-ikel tagħhom, eċċ.
- 13.3. L-SMEs elenkati jaqgħu fl-ambitu tad-Direttiva (UE) 2022/2464 u se jiddivulgaw informazzjoni dwar is-sostenibbiltà skont standards tar-rappurtar simplifikati fil-futur. L-SMEs li ma jaqgħux fl-ambitu ta' dik id-Direttiva, iżda li huma interessati li jikkomunikaw l-informazzjoni ewlenija tagħhom dwar is-sostenibbiltà, jistgħu jikkunsidraw li jużaw dawn l-istandards ta' rapportar simplifikati, jew standards oħra ta' rapportar volontarju li huma mfassla għall-SMEs għal dan il-għan ⁽⁴⁵⁾.
- 13.4. L-imprizi l-kbar huma mhegga bil-qawwa jappoġġaw b'mod proporzjonat lill-SMEs fil-katina tal-valur tagħhom li huma interessati fil-finanzjament tat-tranżizzjoni, fil-valutazzjoni tal-htigijiet ta' finanzjament tat-tranżizzjoni u, fejn rilevanti, fil-kisba ta' informazzjoni ewlenija dwar is-sostenibbiltà, kemm jekk jaqgħu fil-kamp ta' applikazzjoni tar-rappurtar obbligatorju dwar is-sostenibbiltà kif ukoll jekk le.
- 13.5. Fejn rilevanti, imprizi akbar jistgħu jikkooperaw ukoll ma' istituzzjonijiet ta' finanzjament biex joffru kundizzjonijiet ta' finanzjament favorevoli u/jew kundizzjonijiet ta' xiri lis-shab fil-katina tal-valur tagħhom li jehtieġu finanzjament ta' tranżizzjoni, b'mod partikolari SMEs f'setturi li huma rilevanti għat-tranżizzjoni ⁽⁴⁶⁾.

⁽⁴⁵⁾ Skont id-Direttiva (UE) 2022/2464, ir-rappurtar għall-SMEs elenkati (hlief il-mikrointraprizi) se jibda fl-2027, abbażi tas-sena finanzjarja 2026. L-SMEs elenkati se jkunu jistgħu jirrapportaw skont standards separati u proporzjonati żviluppatti mill-EFRAG.

⁽⁴⁶⁾ Pereżempju, il-kumpaniji jistgħu jappoġġaw lill-SMEs, kemm jekk jaqgħu fil-kamp ta' applikazzjoni tar-rappurtar obbligatorju dwar is-sostenibbiltà kif ukoll jekk le, biex jużaw volontarjament l-ghodod ta' finanzjament sostenibbli tal-Unjoni jew ghodod oħra bbażati fuq ix-xjenza biex jikkomunikaw il-proġetti ta' tranżizzjoni, il-miri ta' tranżizzjoni jew il-pjanijiet ta' tranżizzjoni tagħhom biex jindirizzaw ir-riskji ta' tranżizzjoni lill-banek b'mod trasparenti u sostantivi.

14. SOLUZZJONIJIET TA' FINANZJAMENT GĦAL INTRAPRIŻI ŻĠĦAR U TA' DAQS MEDJU

- 14.1. L-SMEs għandhom kapaċità limitata li jipprovdu informazzjoni dettaljata, għalhekk l-intermedjarji finanzjarji u l-investituri huma mhegga japplikaw il-prinċipju tal-proporzjonalità fin-negożjati mal-klijenti li huma SMEs. Jenhtieg li ma jitolbux aktar informazzjoni milli mehtieg u jeżerċitaw trażzin meta jitolbu informazzjoni mis-shab fil-katina tal-valur tal-SMEs.
- 14.2. L-intermedjarji finanzjarji huma mhegga joffru programmi ta' edukazzjoni u sensibilizzazzjoni, servizzi ta' konsulenza jew għodod ibbażati fuq l-Internet biex jgħinu lill-SMEs li huma interessati fil-finanzjament ta' tranzizzjoni biex iżidu l-għarfien tagħhom dwar ir-riskji u l-opportunitajiet ta' tranzizzjoni.
- 14.3. Bħala parti minn dan, jista' jingħata appoġġ lill-SMEs interessati biex jivvalutaw il-htigijiet ta' finanzjament tat-tranzizzjoni tagħhom b'mod sempliċi.
- 14.4. Soluzzjonijiet ta' finanzjament speċifiċi għall-ambjent u speċifiċi għat-tranzizzjoni li huma proporzjonati u adatti għall-użu mill-SMEs u li jincenitivaw l-adozzjoni tagħhom, jistgħu jiġu offruti lill-SMEs, filwaqt li jitqies li l-SMEs mhux elenkati mhumiex soġġetti għall-obbligi ta' rapportar skont id-Direttiva (UE) 2022/2464 u r-Regolament (UE) 2020/852.

15. RAKKOMANDEZZJONI LILL-ISTATI MEMBRI

L-Istati Membri huma mistiedna jikkunsidraw ir-rakkomandazzjonijiet li ġejjin biex jinkoraġġixxu l-finanzjament ta' tranzizzjoni:

- 15.1. L-Istati Membri huma mhegga jqajmu kuxjenza fost il-partecipanti fis-suq dwar il-htieġa li jiġu ffinanzjati investimenti fit-tranzizzjoni ekoloġika u tal-istandards, prinċipji u salvagwardji eżistenti li jistgħu jiżguraw il-kredibbiltà u l-integrità ambjentali ta' tali investimenti. Dawn jistgħu jispjegaw il-benefiċċji tal-użu tal-għodod ta' finanzjament sostenibbli tal-UE għal dan il-ghan.
- 15.2. L-Istati Membri jistgħu jheggu lill-partecipanti fis-suq biex jużaw xenarji ta' referenza li huma bbażati fuq ix-xjenza, jirriflettu l-perkorsi ta' dekarbonizzazzjoni f'konformità mal-Ftehim ta' Pariġi, bhax-xenarji ta' 1,5 °C tal-Aġenzija Internazzjonali tal-Energija (AIE) jew tal-Grupp Internazzjonali dwar it-Tibdil fil-Klima (IPCC) mingħajr ebda eċċess jew b'eċċess limitat, jew perkorsi tal-UE, nazzjonali jew settorjali li jirreferenzjaw dawn ix-xenarji tal-AIE jew tal-IPCC.
- 15.3. L-Istati Membri jistgħu jinkoraġġixxu l-kooperazzjoni, fil-qafas tar-regoli tal-kompetizzjoni tal-UE u dawk nazzjonali, bejn il-partecipanti fis-suq biex jaqsmu t-tagħlimiet mehuda u l-aħjar Prattiki fl-għoti jew fit-ftitxija ta' finanzjament ta' tranzizzjoni u fl-indirizzar ta' sfidi komuni. L-Istati Membri jistgħu jikkapitalizzaw fuq ir-rwol li l-assocjazzjonijiet tal-industrija u korpi oħra ta' reputazzjoni jista' jkollhom f'dan ir-rigward.
- 15.4. L-Istati Membri jistgħu jinkoraġġixxu l-bini tal-kapaċità fl-għodod u l-politiki finanzjarji fi tranzizzjoni, inkluz it-taħriġ tal-impjegati taċ-civil, ir-regolaturi u l-professjonisti tas-settur finanzjarju biex jappoġġaw it-tfassil ta' soluzzjonijiet u politiki ta' finanzjament relatati mat-tranzizzjoni li jirriflettu d-dipendenzi ġeografiċi.
- 15.5. L-Istati Membri jistgħu jinkoraġġixxu u jipromwovu prodotti u servizzi finanzjarji sostenibbli innovattivi mfassla għall-SMEs, filwaqt li jqisu l-prinċipju tal-proporzjonalità.
- 15.6. L-Istati Membri jistgħu jappoġġaw lill-SMEs fir-rapportar volontarju ta' informazzjoni ewlenija dwar is-sostenibbiltà u l-finanzjament tat-tranzizzjoni lill-partijiet ikkonċernati u lill-intermedjarji finanzjarji u lill-investituri, li jista' jzid il-varjetà ta' għażliet ta' finanzjament offruti lill-SMEs.
- 15.7. L-Istati Membri jistgħu jinkoraġġixxu lill-banek multilaterali tal-iżvilupp u lill-banek promozzjonali nazzjonali biex jappoġġaw dawn l-isforzi billi joffru assistenza teknika.
- 15.8. L-Istati Membri jistgħu jinkoraġġixxu inizjattivi bejn il-banek lokali u l-SMEs biex jiżviluppaw u jimplementaw strateġiji ta' finanzjament sostenibbli u miri kredibbli ta' tranzizzjoni jew, fejn rilevanti, pjanijiet ta' tranzizzjoni għall-SMEs.

16. RAKKOMANDAZZJONI LILL-AWTORITAJIET SUPERVIŻORJI EWROPEJ U LILL-AWTORITAJIET NAZZJONALI KOMPETENTI

L-awtoritajiet superviżorji Ewropej u l-awtoritajiet nazzjonali kompetenti huma mhegga:

- 16.1. Jikkonsidraw din ir-Rakkomandazzjoni meta jimmonitorjaw u jissorveljaw ir-riskji ta' greenwashing relatati mat-tranzizzjoni.
- 16.2. Iqisu l-informazzjoni rilevanti li thares 'il quddiem inkluza fil-miri ta' tranzizzjoni, fil-pjanijiet ta' tranzizzjoni kredibbli jew fid-divulgazzjonijiet tat-Tassonomija meta jivvalutaw ir-riskji finanzjarji tal-entitajiet taht superviżjoni assoċjati mat-tranzizzjoni.
- 16.3. Iqajmu kuxjenza fost l-entitajiet taht superviżjoni dwar kif il-qafas regolatorju jippermetti li tintuza informazzjoni li thares 'il quddiem minn kontropartijiet jew imprizi destinatari ta' investiment biex jigu vvalutati, gestiti u mmonitorjati r-riskji ta' tranzizzjoni u r-riskji fiżiċi.
- 16.4. Jibnu l-kapaċità mal-Awtoritajiet Kompetenti Nazzjonali dwar il-finanzjament tat-tranzizzjoni u jheggu ambjent ta' fiduċja għall-finanzjament tat-tranzizzjoni madwar l-UE.
Magħmul fi Brussell, is-27 ta' Ġunju 2023.

Għall-Kummissjoni
Mairead MCGUINNESS
Membru tal-Kummissjoni

ANNEX

Dan l-Anness jakkompanja r-Rakkomandazzjoni tal-Kummissjoni dwar l-iffaċilitar tal-finanzi għat-tranzizzjoni lejn ekonomija sostenibbli ⁽¹⁾. Jikkomplementa r-rakkomandazzjonijiet b'kunsiderazzjonijiet u illustrazzjonijiet aktar dettaljati biex jiġi appoġġat l-użu volontarju ta' għodod mill-qafas ta' finanzjament sostenibbli tal-UE għall-finanzjament tat-tranzizzjoni. Jagħti diversi għażliet u suggerimenti lill-imprizi u lill-istituzzjonijiet finanzjarji biex jistabbilixxu miri ta' tranzizzjoni, jartikolaw u jidentifikaw il-htigijiet u l-proġetti ta' finanzjament tat-tranzizzjoni kif ukoll biex jiġbru jew jipprovdu finanzjament tat-tranzizzjoni.

Werrej

1. Relazzjoni bejn il-finanzjament ekoloġiku u l-finanzjament tat-tranzizzjoni	35
2. Kunsiderazzjonijiet dwar kif tipi differenti ta' impatti, riskji u opportunitajiet ta' impriża jistgħu jiġu riflessi fil-miri ta' tranzizzjoni individwali	35
3. Harsa ġenerali lejn l-għodod ta' finanzjament sostenibbli biex jiġu artikolati u ddeterminati l-htigijiet ta' finanzjament tat-tranzizzjoni	38
4. Metodoloġiji tal-parametri referenzjarji tal-klimata l-UE	38
5. Tassonomija tal-UE	39
5.1. Għal xiex tista' tintuża t-Tassonomija tal-UE	39
5.2. It-Tassonomija bhala għodda ta' tranzizzjoni	40
5.3. Għażliet għall-użu tat-Tassonomija biex jiġu speċifikati l-htigijiet ta' finanzjament tat-tranzizzjoni	40
6. Strumenti ta' finanzjament biex jiżdied il-finanzjament tat-tranzizzjoni	42
7. Użu tal-għodod ta' finanzjament sostenibbli tal-Unjoni Ewropea minn intermedjarji finanzjarji u investituri	43

⁽¹⁾ Ir-Rakkomandazzjoni tal-Kummissjoni dwar l-iffaċilitar tal-finanzi għat-tranzizzjoni lejn ekonomija sostenibbli (C(2023) 3844).

1. Relazzjoni bejn il-finanzjament ekoloġiku u l-finanzjament tat-tranzizzjoni


Il-finanzjament sostenibbli huwa dwar il-finanzjament, kemm ta' dak li diġà huwa ekoloġiku kif ukoll ta' dak li qiegħed fi tranzizzjoni lejn dawn il-livelli ta' prestazzjoni maż-żmien.

L-Illustrazzjoni 1 hawn taħt turi kif il-finanzjament tat-tranzizzjoni huwa relatat mal-finanzjament ġenerali u mal-finanzjament ekoloġiku, u kif dawn il-forom differenti ta' finanzjament jistgħu jevolvu fuq terminu qasir, medju u twil.

Il-finanzjament ġenerali, li ma għandux objettivi ta' sostenibbiltà, jista' jiġi distint mill-finanzjament ekoloġiku u mill-finanzjament għat-tranzizzjoni. Il-finanzjament ġenerali bħalissa jista' jinkludi kemm attivitajiet b'impatt kbir kif ukoll attivitajiet b'impatt baxx. Maż-żmien, hekk kif titlesta t-tranzizzjoni tal-ekonomija, l-attivitajiet b'impatt kbir se jkollhom jgħaddu minn tranzizzjoni biex isiru attivitajiet b'impatt baxx.

Il-finanzjament tat-tranzizzjoni għandu l-għan li jiffinanzja dik it-tranzizzjoni. Jista' jinkludi kemm il-finanzjament bl-użu tar-rikavati kif ukoll il-finanzjament bi skop ġenerali (korporattiv). Fuq terminu qasir, il-finanzjament tat-tranzizzjoni spiss mhux se jirriżulta f'titjib li jilhaq il-miri tal-prestazzjoni ekoloġika. Madankollu, fuq terminu twil, il-finanzjament tat-tranzizzjoni jehtieg li jiġi allinjat mal-objettivi klimatiċi u ambjentali tal-UE u għalhekk se jitqies bħala finanzjament ekoloġiku jew b'impatt baxx.

Illustrazzjoni 1: Ir-relazzjoni bejn il-finanzjament ekoloġiku u dak ta' tranzizzjoni illum u matul iż-żmien



2. Kunsiderazzjonijiet dwar kif tipi differenti ta' impatti, riskji u opportunitajiet ta' impriża jistgħu jiġu riflessi fil-miri ta' tranzizzjoni individwali

Din it-taqsimha hija relatata mal-punti 3 u 4 tar-Rakkomandazzjoni tal-Kummissjoni.


L-impriża jistgħu jikkunsidraw il-htigijiet ta' finanzjament tat-tranzizzjoni tagħhom fuq il-baži tal-impatti, ir-riskji u l-opportunitajiet tagħhom għas-sostenibbiltà. Dawn jistgħu jiġu identifikati permezz ta' valutazzjoni tal-materjalità li ssewgi l-approċċ ta' materjalità doppja.

Bħala parti minn din il-valutazzjoni, l-impriża jistgħu jużaw analiżi tax-xenarji relatata mal-klima u mal-ambjent biex jintużaw fl-identifikazzjoni u l-valutazzjoni tar-riskji fiżiċi u tat-tranzizzjoni u l-opportunitajiet fuq perjodu ta' żmien qasir, medju u twil. Fuq il-baži tal-eżitu ta' tali valutazzjoni tal-materjalità^(?), l-impriża jistgħu jstabbilixxu miri ta' tranzizzjoni u jiddeterminaw il-htigijiet u l-impenni ta' finanzjament tat-tranzizzjoni, meta rilevanti.

(?) Kwistjoni ta' sostenibbiltà hija materjali minn perspettiva tal-impatt meta tappartjeni għall-impatti materjali reali jew potenzjali, pożittivi jew negattivi tal-impriża fuq in-nies jew fuq l-ambjent fuq l-orizzonti ta' żmien qosra, medji u twal. Kwistjoni ta' sostenibbiltà materjali minn perspettiva tal-impatt tinkludi l-impatti kkawżati mill-impriża, jew li l-impriża kkontribwiet għalihom u l-impatti li huma direttament marbuta mal-operazzjonijiet, il-prodotti u s-servizzi tal-impriża permezz tar-relazzjonijiet kummerċjali tagħha. Sostenibbiltà materjali tista' tkun importanti wkoll minn perspettiva finanzjarja, pereżempju jekk ir-riskju għas-sostenibbiltà jimmaterializza permezz ta' assi mhux rekuperabbli.

L-Illustrazzjoni 2 tipprovi harsa ġenerali lejn l-ghodod li jistgħu jintużaw biex jiġi kkunsidrat kif għandhom jiġu definiti l-htigijiet ta' finanzjament tat-tranzizzjoni f'każ ta' impatti materjali, u kif għandhom jiġu definiti l-htigijiet finanzjarji biex jiġu indirizzati l-impatti baxxi jew residwi.

Illustrazzjoni 2: Kif tipi differenti ta' impatti, riskji u opportunitajiet ta' impriża jistgħu jiġu riflessi fil-miri ta' tranżizzjoni individwali u sussegwentement fil-htigijiet ta' finanzjament tat-tranzizzjoni



Meta jipplanaw it-tranzizzjoni tagħhom u jiddefinixxu l-htigijiet ta' finanzjament tat-tranzizzjoni, l-impriża huma mhegga jikkunsidraw ipogġu **miri ta' tranżizzjoni** bbażati fuq **perkorsi ta' tranżizzjoni** rilevanti li huma kompatibbli mat-tranzizzjoni, filwaqt li jqisu t-tip ta' impatti u fatturi ohra bħas-severità, l-iskala, l-ambitu u l-irrimedjabbiltà ta' dawk l-impatti. L-impriża jistgħu jużaw l-istandards u l-gwida disponibbli skont id-Direttiva (UE) 2022/2464 u l-implimentazzjoni tagħha għal dan l-ghan (id-Direttiva dwar ir-Rappurtar Korporattiv dwar is-Sostenibbiltà).

L-impriża huma mhegga jagħmlu l-kunsiderazzjonijiet li ġejjin dwar kif l-impatti, ir-riskji u l-opportunitajiet differenti jistgħu jiġu riflessi fil-miri ta' tranżizzjoni u l-htigijiet ta' finanzjament tat-tranzizzjoni relatati.

Tabella 1.

Kunsiderazzjonijiet ġenerali għall-iffissar tal-miri klimatiċi u ambjentali f'każ ta' impatti materjali

- Jiġu kkunsidrati oqfsa ta' referenza kredibbli biex tintgħazel il-metodoloġija użata għal dan il-proċess, inkluż:
 - Analiżi tax-xenarji bbażata fuq ix-xjenza u perkorsi settorjali globali, tal-UE jew nazzjonali ta' 1,5 °C mingħajr qbiż fil-valur jew bi qbiż limitat b'referenza għall-IPCC, l-AIE jew inizjattivi privati, kredibbli u bbażati fuq ix-xjenza oħrajn. Jiġu kkunsidrati xenarji li jirriflettu l-kuntest speċifiku tal-impriża f'termini ta' lokazzjoni ġeografika u attivitajiet ekonomiċi.
 - Il-qafas regolatorju tal-Unjoni għall-finanzi sostenibbli, inkluż ir-Regolament dwar it-Tassonomija u l-metodoloġija għall-parametri referenzjarji tal-klima tal-UE (ara t-taqsimiet 3 sa 5 ta' dan l-Anness).
 - Il-Pjanijiet ta' Azzjoni Strateġiċi dwar l-Ekonomija Ċirkolari tal-Unjoni ⁽³⁾, il-Bijodiversità ⁽⁴⁾ u t-Tniġġis Żero ⁽⁵⁾.

⁽³⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar Pjan ta' Azzjoni ġdid dwar l-Ekonomija Ċirkolari: Għal Ewropea aktar nadifa u kompetittiva. COM/2020/98 final.

⁽⁴⁾ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni Strateġija tal-UE għall-bijodiversità għall-2030 li għib in-natura lura f'hajjtna. COM/2020/380 final.

⁽⁵⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, Perkors għal Pjaneta b'Saħħitha għal Kulhadd Pjan ta' Azzjoni tal-UE: "Lejn Tniġġis Żero għall-Arja, għall-Ilma u għall-Hamrija": COM/2021/400 final.

-
- Ikkonsulta l-Perkorsi ta' Tranżizzjoni tal-UE kwalitattivi tal-Kummissjoni ⁽⁶⁾ għal aspetti relatati mal-klima meta tevalwa l-isfidi tat-tranżizzjoni u l-aqwa t-teknoloġiji disponibbli f'settur rilevanti.
- 2) Ikkunsidra l-istabbiliment ta' miri ta' tranżizzjoni li huma marbuta biż-żmien, ibbażati fuq ix-xjenza u azzjonabbli biex tiżgura l-kredibbiltà tagħhom.
 - 3) Ikkunsidra li tqasam dawn il-miri fil-livell tal-attività u tal-prodott u identifika lievi ewlenin fil-livell tal-attività, inklużi r-riżorsi finanzjarji, biex jiżguraw l-operazzjonalizzazzjoni ta' dawn il-miri.
 - 4) Meta rilevanti, b'referenza għall-punt 3), ikkunsidra li tispeċifika l-lievi tad-dekarbonizzazzjoni mistennija u l-kontributi kwantitattivi kumplessivi tagħhom biex jintlaħqu l-miri tat-tnaqqis tal-emissjonijiet tal-gassijiet serra kif ukoll l-azzjonijiet ewlenin ippjanati, inklużi l-bidliet fil-portafoll tal-prodotti u tas-servizzi tal-impriza u l-adozzjoni tagħha ta' teknoloġiji godda
 - 5) Ikkunsidra l-metriċi li magħhom se tkejjel u timmonitorja l-implimentazzjoni tal-miri ta' tranżizzjoni, bhall-effettività tal-azzjonijiet, il-progress li jkun sar maż-żmien u l-involviment tal-partijiet ikkonċernati.
 - 6) Ikkunsidra li tispeċifika kif l-ippjanar tan-negozju u l-proċessi tal-ippjanar finanzjarju u l-qafas tal-ġestjoni tar-riskju jqisu l-miri ta' tranżizzjoni.
 - 7) Ikkunsidra l-integrità ambjentali kumplessiva tal-miri ta' tranżizzjoni, tibdilx mira ma' ohra u ikkunsidra l-użu tal-prinċipju "la tagħmilx ħsara sinifikanti", f'konformità mar-Regolament dwar it-Tassonomija għal dan il-ghan. Ikkunsidra wkoll li tirrispetta s-salvagwardji minimi dwar id-drittijiet tal-bniedem u tax-xogħol.
 - 8) Ikkunsidra li tiegħu miżuri biex tiżgura t-trasparenza tal-miri u l-bażi li fuqha ġew stabbiliti biex tinkoraġġixxi lill-investituri u lill-intermedjarji finanzjarji jikkunsidrawhom meta jipprovdu finanzjament tat-tranżizzjoni. Pereżempju, ikkunsidra li tartikola l-miri bħala parti minn pjan ta' tranżizzjoni kredibbli biex iżżid il-kredibbiltà dwar il-kisba tagħhom liema pjan jirrifletti d-dipendenzi esterni ⁽⁷⁾ fis-siti kollha minn fejn topera l-impriza.
 - 9) Ikkunsidra li tiżgura li jkun hemm fis-sehħ proċess ta' governanza robust biex jappoġġa l-implimentazzjoni u s-sorveljanza tal-miri ta' tranżizzjoni, inklużi:
 - (a) Approvazzjoni tal-miri ta' tranżizzjoni mill-korpi amministrattivi, maniġerjali u superviżorji tal-impriza.
 - (b) L-istabbiliment ta' kontrolli interni tajbin inkluża allokkazzjoni ċara tar-rwolli u tar-responsabbiltajiet tas-sorveljanza u l-implimentazzjoni tal-azzjonijiet relatati li jappoġġaw l-implimentazzjoni ta' dawn il-miri ta' tranżizzjoni.
 - (c) Rappurtar regolari lill-korpi maniġerjali dwar l-implimentazzjoni tal-miri ta' tranżizzjoni.
 - 10) Ikkunsidra meta rilevanti l-użu ta' verifika u assigurazzjoni minn terza persuna biex tipprovdi kredibbiltà addizzjonali tal-miri ta' tranżizzjoni u tal-proċess relatat mal-iffissar tal-miri u tas-segwitu tagħhom.
-

Tabella 2.

Kunsiderazzjonijiet għal miri sempliċi ta' titjib f'każ ta' impatti mhux materjali

-
- 1) Fil-każ ta' imprizi fejn l-attività ekonomika ewlenija jkollha impatti baxxi, jista' jkun possibbli li jitnaqqsu l-impatti residwi li jista' jkun hemm, pereżempju fil-funzjonijiet ta' appoġġ ta' dik l-impriza (pereż. l-effiċjenza enerġetika tal-bini tal-uffiċċji, l-emissjonijiet tat-trasport jew tal-mobilità, ix-xiri tal-enerġija rinnovabbli, l-ekoloġizzazzjoni tal-provvista tal-ikel, eċċ.).
 - 2) Meta rilevanti, ikkunsidra:
 - (a) miri sempliċi ta' titjib biex tinvesti fl-effiċjenza enerġetika tal-bini u b'hekk jitnaqqsu b'mod sinifikanti l-emissjonijiet mill-użu tal-elettriku jew tat-tishin, u investimenti simili, speċjalment permezz ta' attivitajiet ta' abilitazzjoni koperti mill-Atti Delegati adottati skont ir-Regolament (UE) 2020/852 (ir-Regolament dwar it-Tassonomija);
 - (b) politika ta' akkwist b'enfasi fuq kunsiderazzjonijiet ta' sostenibbiltà.
-

⁽⁶⁾ Il-Perkorsi ta' Tranżizzjoni tal-UE tal-Kummissjoni jinsabu fuq: https://single-market-economy.ec.europa.eu/industry/transition-pathways_mt


⁽⁷⁾ Id-dipendenza tal-impriza fuq fatturi esterni f'postijiet differenti biex timplimenta l-pjan ta' tranżizzjoni fil-livell tal-entità, pereż. politika futura possibbli, thejija teknoloġika, aċċettabbiltà soċjali, disponibbiltà tar-riżorsi u impatti klimatiċi fiżiċi fis-siti fejn topera

3. Harsa ġenerali lejn l-ghodod ta' finanzjament sostenibbli biex jiġu artikolati u ddeterminati l-htigijiet ta' finanzjament tat-tranzizzjoni

L-ghodod ta' finanzjament sostenibbli, b'mod partikolari t-Tassonomija, jew il-parametri referenzjarji tal-klima tal-UE kif ukoll pjanijiet ta' tranzizzjoni kredibbli jistgħu jintużaw biex jghinu fl-ghażla tal-miri ta' tranzizzjoni u fl-artikolazzjoni tal-htigijiet speċifiċi ta' finanzjament tat-tranzizzjoni fil-livell tal-impriza u fil-livell tal-attivitajiet ekonomiċi. Il-finanzjament tat-tranzizzjoni mbagħad jista' jingabar permezz ta' bonds ekoloġiċi jew marbuta mas-sostenibbiltà, self, finanzjament ta' ekwità jew self speċjalizzat.

L-Illustrazzjoni 3 hawn taht tagħti harsa ġenerali lejn l-ghodod li jistgħu jintużaw biex jiġi artikolat u jingabar il-finanzjament tat-tranzizzjoni.

Illustrazzjoni 3: Għażliet għall-artikolazzjoni tal-htigijiet ta' finanzjament tat-tranzizzjoni u l-ġbir ta' finanzjament tat-tranzizzjoni



4. Metodoloġiji tal-parametri referenzjarji tal-klimata l-UE

Din it-taqsimha hija relatata mal-punt 5 tar-Rakkomandazzjoni tal-Kummissjoni.

Meta ma jeżistux perkorsi jew pjanijiet direzzjonali bbażati fuq ix-xjenza speċifiċi għas-settur, l-imprizi jistgħu jikkunsidraw il-metodoloġiji tal-parametri referenzjarji tal-klima tal-UE u jużawhom b'mod li jiżgura allinjament max-xenarju ta' 1,5 C tal-AIE jew tal-IPCC.

Meta jeżistu xenarji u perkorsi bbażati fuq ix-xjenza speċifiċi għas-settur, l-imprizi jistgħu jikkunsidraw jekk l-użu tagħhom jippermettilhomx jissodisfaw ukoll l-istandards minimi tal-parametri referenzjarji tal-klima tal-UE.

Il-hruġ fis-suq kapitali ta' imprizi li jissodisfaw l-istandards minimi tal-metodoloġiji tal-parametri referenzjarji tal-klima u li juru dan (pereżempju permezz ta' pjan ta' tranzizzjoni kredibbli li jqis l-istandards u l-gwida disponibbli fid-Direttiva (UE) 2022/2464 u l-implimentazzjoni tiegħu), huwa aktar probabbli li jiġi inkluż f'portafolli li jsewgu l-parametri referenzjarji tal-klima tal-UE.

Standards minimi tal-parametri referenzjarji tal-klima

Il-parametri referenzjarji tal-klima tal-UE huma bbażati fuq sett ta' kriterji li għandhom l-għan li jiżguraw perkors ta' tranzizzjoni għal portafolli li jkun kompatibbli mat-tranzizzjoni lejn ekonomija sostenibbli⁽⁸⁾. L-istandards minimi tal-mira u t-trajettorja tad-dekarbonizzazzjoni tal-parametri referenzjarji tal-klima jirrikjedu minimu annwali ta' tnaqqis ta' 7 % fl-intensità tal-gassijiet serra mira assoluta tal-emissjonijiet tal-gassijiet serra⁽⁹⁾.

⁽⁸⁾ Ir-Regolament Delegat tal-Kummissjoni (UE) 2020/1818 tas-17 ta' Lulju 2020 li jissupplimenta r-Regolament (UE) 2016/1011 tal-Parlament Ewropew u tal-Kunsill fir-rigward tal-istandards minimi għall-Parametri Referenzjarji tat-Tranzizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi, l-Artikoli 6-12.

⁽⁹⁾ Ir-rekwiżiti minimi huma stabbiliti fl-Artikoli 7 sa 9 tar-Regolament Delegat tal-Kummissjoni (UE) 2020/1818 tas-17 ta' Lulju 2020.

Għal kull sena li fiha l-miri ma jintlahqux, il-miri li ma jintlahqux jenhtieg li jiġu kkompensati, billi jiġu aġġustati l-fuqil-miri fit-trajettorja tad-dekarbonizzazzjoni għas-sena ta' wara.

Fejn possibbli, ikkunsidra li turi emissjonijiet medji aktar baxxi meta mqabbla mal-pari u li tevita fatturi speċifiċi ta' esklużjoni elenkati fl-Artikoli 9 sa 12 tar-Regolament Delegat tal-Kummissjoni (UE) 2020/1818 tas-17 ta' Lulju 2020.

Ponderazzjoni żejda tal-imprizi li jstabbilixxu u jipubblikaw miri għat-tnaqqis tal-emissjonijiet tal-gassijiet serra

Il-hruġ fis-suq kapitali tal-imprizi jista' jingħata piż akbar f'parametru referenzjarju li jsegwi l-parametri referenzjarji tal-klima tal-UE, jekk l-impriza emittenti tkun tista' turi li stabbiliet u ppubblikat miri għat-tnaqqis tal-emissjonijiet tal-gassijiet serra, fejn jiġu ssodisfati l-kundizzjonijiet li ġejjin:

- l-emittent tat-titoli kostitwenti jipubblika b'mod konsistenti u preċiż l-emissjonijiet ta' gassijiet serra tal-Ambitu 1, 2 u 3 tagħhom;
- l-emittent tat-titoli kostitwenti jkun naqqas l-intensità tal-gassijiet serra tagħhom jew, fejn applikabbli, l-emissjonijiet tal-gassijiet serra assoluti tagħhom, inklużi l-emissjonijiet tal-gassijiet serra tal-Ambiti 1, 2 u 3, b'medja ta' mill-inqas 7 % fis-sena għal mill-inqas tliet snin konsekuttivi.


5. Tassonomija tal-UE

Din it-taqsimha hija relatata mal-punt 6 tar-Rakkomandazzjoni tal-Kummissjoni.

5.1. Għal xiex tista' tintuża t-Tassonomija tal-UE

L-imprizi jistgħu jużaw it-Tassonomija bhala għodda ta' finanzjament tat-tranzizzjoni, għall-ippjanar tat-tranzizzjoni tal-attivitajiet ekonomiċi tagħhom u għall-allokazzjoni tal-investimenti mehtieġa għat-tranzizzjoni. Bhala tali, tista' tintuża għall-klasifikazzjoni ta' investimenti sostenibbli, għall-kejl tal-prestazzjoni klimatika jew ambjentali attwali u pplanata, għall-istabbiliment tal-miri u għall-komunikazzjoni, inkluża l-artikolazzjoni ta' miri marbuta mat-Tassonomija fil-pjanijiet ta' tranzizzjoni.

Illustrazzjoni 4: Għal xiex tista' tintuża t-Tassonomija




5.2. It-Tassonomija bhala għodda ta' tranżizzjoni

It-Tassonomija tippermetti lill-imprizi jagħmlu tranżizzjoni billi gradwalment iżidu s-sehem tagħhom ta' attivitajiet ambjentalment sostenibbli minhabba li tiddefinixxi l-attivitajiet ekonomiċi ambjentalment sostenibbli, u mhux l-imprizi.

L-Illustrazzjoni 5 turi kif impriża tista' gradwalment tagħmel it-tranżizzjoni tal-attivitajiet tagħha, hawnhekk l-attivitajiet imwettqa fil-fabbriki, u tinvesti fit-tiġib tagħhom biex iżżid is-sehem ta' attivitajiet ekoloġiċi fil-futur. Pjanijiet ta' tranżizzjoni bbażati fuq l-attività jstgħu jkunu l-parti ewlenija ta' strateġija ta' tranżizzjoni fil-livell tal-entità.

Illustrazzjoni 5: It-Tassonomija bhala għodda ta' tranżizzjoni




5.3. Għażliet għall-użu tat-Tassonomija biex jiġu speċifikati l-htigijiet ta' finanzjament tat-tranżizzjoni

L-imprizi jstgħu jużaw it-Tassonomija biex jiddefinixxu l-htigijiet ta' finanzjament tat-tranżizzjoni tagħhom fil-livell tal-attività.

It-Tassonomija ma tippreskrivi l-iskeda ta' żmien sa meta impriża jenhtieg li tallinja l-attivitajiet tagħha mal-ebda wiehed mill-kriterji tagħha. Minflok, thalli flessibbiltà lill-atturi tas-suq biex jużaw l-iskedi ta' żmien tal-perkorsi ta' tranżizzjoni bbażati fuq ix-xjenza tagħhom stess. L-imprizi jstgħu jagħmlu referenza għall-kriterji tat-tassonomija fl-istabbiliment tal-miri klimatiċi u ambjentali tagħhom u meta daww il-miri jkunu allinjati mat-tranżizzjoni, u l-kisba tagħhom tkun kredibbli, ikunu jstgħu jiġbru finanzjament ta' tranżizzjoni għall-implimentazzjoni tagħhom.

L-Illustrazzjoni 6 turi kif it-Tassonomija tista' tintuża għal dan l-għan, billi tipprova għażliet li jstgħu jiġu kkunsidrati f-sekwenza partikolari, meta titqies l-ewwel il-fattibbiltà tal-għażliet l-aktar ambizzjużi.

Illustrazzjoni 6: L-użu tat-Tassonomija tal-UE biex jiġu speċifikati l-htigijiet ta' finanzjament tat-tranzizzjoni



1) Il-finanzjament ta' attivitajiet ekonomiċi diġà allinjati mat-Tassonomija

Meta attività ekonomika tkun diġà allinjata mat-Tassonomija, l-imprizi jistgħu jikkunsidraw kull htieġa ta' finanzjament attwali u futura għaż-żamma tal-allinjament mat-Tassonomija anke fil-futur.

2) Investimenti allinjati mat-Tassonomija

Meta attività ekonomika tkun eliġibbli iżda tkun ghadha mhijiex allinjata mat-Tassonomija, l-imprizi jistgħu jikkunsidraw li jallinjawha mal-kriterji tekniċi ta' skrinjar tat-Tassonomija fi żmien hames (eċċezzjonalment 10) snin⁽¹⁰⁾. Speċifikazzjoni tal-investment għal tranzizzjoni meħtieġ biex jintlaħqu dawn il-miri fi pjan tan-nefqa kapitali. Tali nefqa kapitali titqies bħala investment allinjat mat-Tassonomija.

3) Investiment li jallinja ruħu mat-Tassonomija fuq perjodu ta' żmien itwal

Meta ma jkunx fattibbli l-allinjament mat-Tassonomija f'hames (eċċezzjonalment 10) snin, ikun possibbli li jiġi kkunsidrat l-allinjament ta' assi jew ta' attività ekonomika mal-kriterji assoċjati ta' prestazzjoni tat-Tassonomija fuq perjodu ta' żmien itwal li jkun għadu kompatibbli mat-tranzizzjoni. Investimenti għal tranzizzjoni li se jilhqqu biss l-allinjament mat-Tassonomija fuq perjodu ta' żmien itwal mill-hames (eċċezzjonalment 10) snin rikonnoxxuti skont ir-Regolament Delegat (UE) 2021/2178, jistgħu jkunu akkumpanjati minn pjan ta' tranzizzjoni speċifiku għal attività li jkun kompatibbli mat-tranzizzjoni, li jiġġustifika l-perjodu ta' żmien itwal biex jintlaħqu l-miri⁽¹¹⁾ u li juri kif l-allinjament mat-Tassonomija se jintlaħaq fi stadju sussegwenti.

Għall-aspetti ambjentali, il-miri jistgħu jiġu allinjati mal-oġettivi u l-miri tal-politika ambjentali internazzjonali u tal-Unjoni, inklużi dawk relatati mal-protezzjoni u r-restawr sostenibbli tar-riżorsi tal-ilma u tal-baħar, l-ekonomija ċirkolari, il-prevenzjoni u l-kontroll tat-tniġġis, u l-protezzjoni u r-restawr tal-bijodiversità u tal-ekosistemi.

⁽¹⁰⁾ Skont l-Att Delegat dwar id-Divulgazzjonijiet Tassonomiċi, il-perjodu biex jintlaħaq l-allinjament mat-Tassonomija jista' jaqbez il-hames snin biss meta perjodu itwal ikun oġġettivament iġġustifikat minn karatteristiċi speċifiċi tal-attività ekonomika u l-aġġornament ikkonċernat, b'massimu ta' 10 snin.

⁽¹¹⁾ In-nefqa kapitali relatata ma titqiesx bħala allinjata mat-Tassonomija, iżda tista' tkun pass sinifikanti fit-triq ta' tranzizzjoni lejn livelli oghla ta' prestazzjoni mil-lat ta' sostenibbiltà.

4) Investimenti għal tranżizzjoni lil hinn mil-livelli tal-mitigazzjoni tat-tibdil fil-klima la tagħmilx hsara sinifikanti fl-ewwel pass

L-imprizi b'attivitajiet li bħalissa ma jissodisfawx il-kriterji DNSH (do no significant harm, la tagħmilx hsara sinifikanti) tat-Tassonomija, li fihom l-investimenti biex jintlaħqu l-kriterji ta' kontribuzzjoni sostanzjali f'ħames (eċċezzjonalment 10) snin bħalissa mhumiex fattibbli, jistgħu jikkunsidraw li jtejbju l-prestazzjoni ambjentali ta' daw k l-attivitajiet lil hinn mil-livelli ta' prestazzjoni definiti mill-kriterji "la tagħmilx hsara sinifikanti" f'perjodu ta' żmien li jkun qasir biżżejjed biex ikun kompatibbli mat-tranżizzjoni⁽¹²⁾. Għal tali investimenti għal tranżizzjoni li jtejbju l-prestazzjoni lil hinn mill-kriterji ta' la tagħmilx hsara sinifikanti tat-Tassonomija bħala l-ewwel pass fit-tranżizzjoni, l-imprizi jistgħu jikkunsidraw li jakkumpanjawhom bi pjan ta' tranżizzjoni speċifiku għal attività li jkun kompatibbli mat-tranżizzjoni, li jiġġustifika għaliex dan il-pass *interim* huwa meħtieġ u kif l-allinjament mat-Tassonomija se jintlaħaq fi stadju sussegwenti.

Il-pjan jista' juri (i) kif l-attività se tagħmel it-tranżizzjoni b'titjib sinifikanti fil-prestazzjoni lil hinn mil-livell tal-kriterji DNSH u lejn il-livell tal-kriterji ta' kontribuzzjoni sostanzjali, u (ii) kif it-titjib kontinwu fil-prestazzjoni klimatika jew ambjentali se jiżgura li jiġi evitat li tiġi kkawżata hsara sinifikanti fil-futur, hekk kif l-ekonomija tqarreb in-newtralità klimatika, u l-livelli ta' tolleranza għall-hsara li jitqiesu sinifikanti se jinbidlu wkoll maż-żmien.

5) Investimenti speċifikati permezz ta' mezzi oħra fi pjan ta' tranżizzjoni bbażat fuq l-attività

Għal attivitajiet ekonomiċi b'impatt kbir li għadhom mhumiex koperti mill-Atti Delegati dwar it-Tassonomija u meta ma hemm l-ebda alternattiva b'impatt baxx koperta mir-Regolament dwar it-Tassonomija, l-imprizi jistgħu jikkunsidraw li jużaw mezzi oħra bħal perkorsi bbażati fuq ix-xjenza biex jispeċifikaw il-miri u l-htigijiet ta' finanzjament.

6) Investimenti għal attivitajiet ta' tranżizzjoni b'impatti ambjentali baxxi

Għal attivitajiet ekonomiċi b'impatt baxx, li għalhekk mhumiex koperti mit-Tassonomija, l-imprizi jistgħu jikkunsidraw li jużaw il-kriterji rilevanti tat-Tassonomija biex jindirizzaw l-impatti residwi pereż. permezz ta' investimenti fl-effiċjenza enerġetika tal-bini, mobilità b'emissjonijiet baxxi, teknoloġiji abilitanti, eċċ.

6. **Strumenti ta' finanzjament biex jiżded il-finanzjament tat-tranżizzjoni**

Din it-taqsimha hija relatata mal-punt 8 tar-Rakkomandazzjoni tal-Kummissjoni.

L-imprizi jistgħu jikkunsidraw li jużaw wiehed, jew tahlita ta' diversi, strumenti ta' finanzjament relatati mat-tranżizzjoni biex jiġbru l-finanzjament tat-tranżizzjoni, bħal tipi speċifiċi ta' self jew ħruġ ta' swieq kapitali b'karatteristiċi speċifiċi. It-Tabella 3 hawn taht tipprovdi illustrazzjonijiet għal dan il-ghan.

Tabella 3

Eżempji ta' self jew strumenti ta' finanzjament tas-suq kapitali għall-ġbir ta' finanzjament tat-tranżizzjoni

Self ekoloġiku u self ieħor tas-sostenibbiltà	<p>1) Iffinanzja proġetti jew investimenti permezz ta' self bi skop ta' tranżizzjoni dedikata (użu tar-rikavati) bħal self biex jittejbju l-assi jew biex isiru investimenti godda li jippermettu produzzjoni b'livell baxx ta' emissjonijiet tal-karbonju jew prestazzjoni ambjentali mtejbja b'mod sinifikanti. Pereżempju:</p> <ul style="list-style-type: none"> — self għall-finanzjament ta' proġetti ta' tranżizzjoni li għandhom pjan kredibbli ta' tranżizzjoni bbażat fuq l-attività jew li huma parti minn pjan ta' tranżizzjoni kredibbli fil-livell ta' entità⁽¹³⁾; — self għall-finanzjament ta' attivitajiet ekonomiċi eliġibbli skont it-Tassonomija u l-ilħuq tal-allinjament mat-Tassonomija fuq perjodu ta' żmien ta' ħames (eċċezzjonalment 10) snin;
-----------------------------------------------	--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

⁽¹²⁾ In-nefqa kapitali relatata ma titqiesx bħala allinjata mat-tassonomija, iżda tista' tkun pass sinifikanti fit-triq ta' tranżizzjoni lejn livelli oghla ta' prestazzjoni mil-lat ta' sostenibbiltà.

⁽¹³⁾ Skont id-Direttiva (UE) 2022/2464 u l-implimentazzjoni tagħha (id-Direttiva dwar ir-Rappurtar Korporattiv dwar is-Sostenibbiltà).

	<ul style="list-style-type: none"> — miri kredibbli bbażati fuq ix-xjenza, meta proporzjonati, li huma appoġġati minn informazzjoni li tiżgura l-integrità, it-trasparenza u l-akkontabbiltà; — self għall-finanzjament ta' investimenti ohra għal tranżizzjoni fl-attivitajiet imsemmija fil-Punt 2.2. ta' din ir-Rakkomandazzjoni. — iddefinixxi indikaturi tal-prestazzjoni ambjentali robusti biex tiffinanzja investimenti korporattivi li huma inklużi fi pjan ta' tranżizzjoni. <p>2) Fittex self bi skop ġenerali (korporattiv) marbut ma' titjib fil-prestazzjoni mil-lat ta' sostenibbiltà ġenerali f'konformità mat-tranżizzjoni kif definita taht il-punt 2.1. Pereżempju:</p> <ul style="list-style-type: none"> — self b'miri ewlenin tal-prestazzjoni biex jiġu ffinanzjati investimenti għal tranżizzjoni li huma f'konformità ma' perkorsi ta' tranżizzjoni bbażati fuq ix-xjenza; — self b'miri ewlenin tal-prestazzjoni biex jiġu ffinanzjati investimenti għal tranżizzjoni li huma bbażati fuq is-sehem ġenerali tal-allinjament mat-Tassonomija li għandu jinkiseb; — self għall-finanzjament ta' investimenti għal tranżizzjoni li huma bbażati fuq pjan ta' tranżizzjoni kredibbli b'miri ewlenin tal-prestazzjoni.
Bonds ekoloġiċi u bonds ohra tas-sostenibbiltà	<p>1) Ikkunsidra l-hruġ ta' bonds għal skop ta' tranżizzjoni speċifiku billi turi l-użu tar-rikavati.</p> <p>Pereżempju, il-hruġ ta' bond f'konformità mar-Regolament dwar il-bonds ekoloġiċi Ewropej biex jiġu ffinanzjati investimenti għal tranżizzjoni fl-attivitajiet ekonomiċi eliġibbli skont it-Tassonomija u biex jintlaħaq l-allinjament mat-Tassonomija fi żmien hames (eċċezzjonalment 10) snin.</p> <p>2) Ikkunsidra l-hruġ ta' bond marbut ma' mira tal-prestazzjoni ta' tranżizzjoni tal-impriza (pereż. bond marbut mas-sostenibbiltà) billi jtuża t-Tassonomija, pjanijiet kredibbli ta' tranżizzjoni fil-livell tal-entità ⁽¹⁴⁾ u fil-livell tal-attività, jew miri kredibbli bbażati fuq ix-xjenza meta proporzjonati, u:</p> <ul style="list-style-type: none"> — iddefinixxi miri ewlenin tal-prestazzjoni biex tiffinanzja investimenti korporattivi materjali li huma inklużi fi pjan ta' tranżizzjoni; — l-imprizi huma mistiedna jehmzu r-rekwiżiti ta' sostenibbiltà tagħhom skont bond marbut mas-sostenibbiltà mat-Tassonomija - jew mira relatata mal-parametri referenzjarji tal-klima tal-UE; — dan jista' jinkludi l-finanzjament ta' investimenti għal tranżizzjoni definit permezz ta' miri bbażati fuq it-Tassonomija. <p>3) Ikkunsidra l-użu tal-mudell ta' divulgazzjoni volontarja skont ir-Regolament dwar il-bonds ekoloġiċi Ewropej biex tagħti informazzjoni standardizzata lill-investituri u lill-intermedjarji finanzjarji għall-hruġ ta' bonds li ma jsewewx l-istandard Ewropew għall-bonds ekoloġiċi;</p>
Finanzjament mill-bejgħ ta' ishma	Meta l- hruġ ta' finanzjament mill-bejgħ ta' ishma jkun strument ta' finanzjament adegwat, jikkunsidraw li jużaw kriterji ta' tranżizzjoni simili għal dawk imsemmija hawn fuq biex jispeċifikaw il-miri ewlenin tal-prestazzjoni mil-lat ta' sostenibbiltà.
Finanzjament speċjalizzat	Ikkunsidra finanzjament speċjalizzat bhal lokazzjoni, soluzzjonijiet finanzjarji strutturati, il-finanzjament ta' proġetti u strumenti ta' finanzjament imhallat billi jintużaw kriterji ta' tranżizzjoni simili għal dawk imsemmija hawn fuq biex tispeċifika l-miri ewlenin tal-prestazzjoni mil-lat ta' sostenibbiltà.

7. Użu tal-ghodod ta' finanzjament sostenibbli tal-Unjoni Ewropea minn intermedjarji finanzjarji u investituri

Din it-taqsimha hija relatata mal-punt 9 tar-Rakkomandazzjoni tal-Kummissjoni.

L-intermedjarji finanzjarji u l-investituri li jkunu lesti jipprovdu finanzjament tat-tranżizzjoni biex jappoġġaw it-tranżizzjoni tal-ekonomija reali jistgħu jużaw għodod ta' finanzjament sostenibbli biex jistabbilixxu miri tal-portafoll u jidentifikaw proġetti jew imprizi biex jiffinanzjaw it-tranżizzjoni. It-Tabella 4 hawn taht tipprovdi aktar illustrazzjonijiet f'dan ir-riġward.

⁽¹⁴⁾ Skont id-Direttiva (UE) 2022/2464 u l-implimentazzjoni tagħha (id-Direttiva dwar ir-Rappurtar Korporattiv dwar is-Sostenibbiltà).

Tabella 4

kif jintużaw l-ghodod ta' finanzjament sostenibbli biex jiġu stabbiliti miri tal-portafoll u jiġu identifikati proġetti jew impriži għall-finanzjament tat-tranzizzjoni

<p>Ikkunsidra l-użu ta' metodoloġiji tad-dekarbonizzazzjoni tal-parametri referenzjarji tal-klima tal-UE biex tistabbilixxi miri ta' tranzizzjoni tal-portafoll u tidentifika l-kumpaniji rilevanti:</p>	<p>L-użu ta' metodoloġiji tad-dekarbonizzazzjoni tal-parametri referenzjarji tal-klima tal-UE biex jiġu stabbiliti miri ta' dekarbonizzazzjoni:</p> <p>Ikkunsidra l-użu tal-parametri referenzjarji tal-klima tal-UE biex issegwi strateġiji tad-dekarbonizzazzjoni u tinvesti f'portafoll ta' impriži b'miri klimatiċi u htigijiet ta' finanzjament tat-tranzizzjoni differenti. Ohloq prodotti finanzjarji li jirreplikaw il-metodoloġiji tal-parametri referenzjarji ta' hawn fuq ⁽¹⁵⁾;</p> <p>L-amministraturi tal-parametri referenzjarji huma mhegga jikkunsidraw li jagħtu ponderazzjoni żejda lill-kumpaniji bbażat fuq il-miri ta' dekarbonizzazzjoni stabbiliti mill-kumpaniji;</p> <p>Ikkunsidra l-użu tal-metodoloġiji tal-parametri referenzjarji biex tivvaluta b'mod sistematiku l-istrumenti u l-portafolli ta' finanzjament, u tfasal perkorsi tal-portafoll lejn in-newtralità klimatika bi standards minimi għad-dekarbonizzazzjoni minn sena għal sena.</p> <p>L-użu ta' metodoloġiji tal-parametri referenzjarji tal-klima tal-UE biex jiġu identifikati l-impriži għas-self jew għall-investment:</p> <p>Ikkunsidra l-użu tal-parametri referenzjarji tal-klima tal-UE jew parametri referenzjarji oħra tal-ESG ibbażati fuq ix-xjenza biex tidentifika l-kumpaniji li jagħmlu t-tranzizzjoni b'mod li huwa kompatibbli mat-tranzizzjoni lejn ekonomija sostenibbli; Ikkunsidra l-użu ta' parametri referenzjarji li jippermettu lill-amministraturi jagħtu ponderazzjoni żejda lill-impriži b'perkors u pjan ta' tranzizzjoni bbażati fuq ix-xjenza;</p> <p>L-intermedjarji finanzjarji u l-investituri jistgħu jużaw kriterji ta' esklużjoni mill-metodoloġiji tal-parametri referenzjarji tal-klima tal-UE, fejn xieraq, biex jeskludu attivitajiet ekonomiċi jew metodi tal-produzzjoni li jagħmlu hsara lill-ambjent jew lis-socjetà, u dawk li mod ieħor jikkawżaw hsara sinifikanti lil kull objettiv ambjentali jew tal-klima.</p>
<p>Ikkunsidra l-użu tat-Tassonomija biex tistabbilixxi miri fil-livell tal-portafoll u tidentifika l-impriži rilevanti:</p>	<p>L-użu ta' kriterji tat-Tassonomija biex jiġu stabbiliti miri klimatiċi u ambjentali tal-portafoll</p> <p>Ikkunsidra l-użu tal-kriterji u d-divulgazzjonijiet tat-Tassonomija biex tistabbilixxi miri u ssegwi l-progress maż-żmien fil-livell tal-portafoll u, fil-każ tas-sidien tal-assi, għall-allokazzjoni ġenerali tal-assi.</p> <p>Ikkunsidra d-divulgazzjonijiet tat-Tassonomija biex issegwi l-proporzjon ta' investimenti eliġibbli skont it-Tassonomija, il-proporzjon ta' investimenti allinjati mat-Tassonomija, u l-progress lejn l-allinjament mal-kriterji tat-Tassonomija.</p> <p>Sogġett għad-disponibbiltà tad-<i>data</i>, ikkunsidra l-użu tal-proporzjon tal-assi ekoloġiċi u l-proporzjon ta' investimenti ekoloġiċi bbażati fuq it-Tassonomija biex tistabbilixxi miri speċifiċi għas-settur fil-livell tal-portafoll li magħhom tista' tikkonverġi l-medja tal-portafoll matul it-tranzizzjoni. Pereżempju, il-banek jistgħu jużaw il-proporzjon tal-assi ekoloġiċi u l-emissjonijiet assoluti tal-karbonju fil-portafolli rilevanti jew l-effiċjenza enerġetika medja ta' portafoll ipotekarju biex jiżviluppaw miri għat-tnaqqis tal-emissjonijiet jew mira tal-effiċjenza enerġetika u stadji importanti bejniethom.</p>

⁽¹⁵⁾ Il-parametri referenzjarji jirrikjedu rekwiżit ta' xenarju ta' referenza tad-dekarbonizzazzjoni ta' 30 % għall-Parametri Referenzjarji tat-Tranzizzjoni Klimatika tal-UE u ta' 50 % għall-Parametri Referenzjarji tal-UE allinjati mal-Ftehim ta' Pariġi, rekwiżit tad-dekarbonizzazzjoni ta' 7 % sena wara sena, l-inkluzjoni tal-emissjonijiet tal-Ambitu 3, ir-restrizzjonijiet tal-allokazzjoni tal-ekwità biex tiġi żgurata li r-rappreżentanza tal-industriji tikkorrispondi għal dik tal-parametri referenzjarji prinċipali (tiġi evitata l-preġudizzju tal-industrija);

	<p>Ikkunsidra l-użu tal-proporzjon tad-dhul ippjanat, in-nefqa kapitali jew in-nefqa operattiva relatata mat-tranzizzjoni ta' impriži li se jkunu allinjati mat-Tassonomija fi żmien ħames (eċċezzjonalment 10) snin (iżda ma jissodisfawx il-kundizzjonijiet tar-Regolament Delegat (UE) 2021/2178 biex jiġu rikonoxxuti immedjatament bhala nefqa kapitali allinjata mat-Tassonomija) bhala proporzjon tal-assi ekoloġiċi futuri jew ippjanati, meta jkunu appoġġati minn pjan ta' tranzizzjoni kredibbli.</p> <p>Metrika simili tista' titfassal ukoll għal attivitajiet eliġibbli mhux tat-Tassonomija li huma koperti minn pjan ta' tranzizzjoni kredibbli.</p> <p>L-użu tad-divulgazzjonijiet tat-Tassonomija biex jiġu identifikati l-impriži għas-self jew għall-investment:</p> <p>Ikkunsidra l-użu tad-divulgazzjonijiet tat-Tassonomija minn impriži dwar id-dhul eliġibbli għat-Tassonomija u dak allinjat mat-Tassonomija, in-nefqa kapitali u meta rilevanti in-nefqa operatorja, biex tikkomplementa <i>data</i> korporattiva oħra biex tidentifika proġetti ta' tranzizzjoni</p> <p>Fil-każ ta' proġetti eliġibbli għat-Tassonomija, ikkunsidra l-użu ta' divulgazzjonijiet obbligatorji - u meta disponibbli volontarji - relatati mat-Tassonomija, f'divulgazzjonijiet korporattivi jew pjanijiet ta' tranzizzjoni fil-livell tal-entità jew speċifiċi għall-attività, biex tidentifika proġetti b'objettivi ta' finanzjament tat-tranzizzjoni li jstabbilixxu miri marbuta ma':</p> <ul style="list-style-type: none"> — l-allinjament tat-tassonomija, bl-għan li jiġu ssodisfati l-kriterji tat-Tassonomija fi stadji jew fuq perjodu ta' żmien definit; — elementi tal-kriterji tat-tassonomija, bħal la tagħmilx hsara sinifikanti, li jiżguraw titjib sinifikanti fil-prestazzjoni; — i-verifika jekk hemmx fis-sehħ pjanijiet ta' tranzizzjoni speċifiċi għall-attività, biex tiżgura li l-miri ta' tali proġetti jkunu allinjati mat-tranzizzjoni lejn ekonomija sostenibbli; — fil-każ ta' attivitajiet ekonomiċi mhux koperti minn atti delegati adottati skont ir-Regolament dwar it-Tassonomija, jużaw il-prinċipji stabbiliti fl-Artikolu 10(2) tar-Regolament dwar it-Tassonomija bhala gwida tal-kundizzjonijiet minimi biex attività titqies għall-finanzjament tat-tranzizzjoni.
<p>Ikkunsidra l-użu ta' divulgazzjonijiet korporattivi skont id-Direttiva dwar ir-Rappurtar Korporattiv dwar is-Sostenibbiltà biex tagħzel impriži b'objettivi u htigijiet speċifiċi ta' tranzizzjoni:</p>	<p>Ikkunsidra l-użu ta' metrika komuni fil-pjanijiet ta' tranzizzjoni, kemm fil-livell tal-entità kif ukoll f'dak tal-attività, biex jidentifikaw b'mod sistematiku l-htigijiet ta' finanzjament tat-tranzizzjoni f'ċerti setturi, fuq il-bażi tal-metriċi finanzjarji u l-pjanijiet ta' investment li jirrapportaw il-korporazzjonijiet, pereżempju:</p> <ul style="list-style-type: none"> — Il-miri għat-tnaqqis tal-emissjonijiet ta' gassijiet serra, għall-emissjonijiet tal-Ambitu 1, tal-Ambitu 2, u sa fejn ikun possibbli anki l-emissjonijiet materjali tal-Ambitu 3; — L-allinjament mat-Tassonomija u l-pjanijiet ta' allinjament għall-attivitajiet ekonomiċi f'setturi b'impatt għoli; — In-nefqa kapitali għall-finanzjament tal-passi ta' tranzizzjoni b'referenzi għall-metrika ta' sostenibbiltà ewlenija użata (pereż. in-nefqa kapitali bbażata fuq it-tassonomija); — Il-kredibbiltà tal-miri ta' tranzizzjoni bbażati fuq l-azzjonijiet u l-lievi li l-impriži jippjanaw li jużaw biex jilhq u d-dipendenza tagħhom fuq fatturi esterni, ⁽¹⁶⁾ u l-ispejjeż mistennija tat-tranzizzjoni; — Ir-riskji ta' tranzizzjoni u kif il-miri ta' tranzizzjoni potenzjali jistgħu jnaqqsu tali riskji maż-żmien; — Esponiment għall-opportunitajiet finanzjarji relatati mal-klima (pereż. bhala % tal-attività generali tal-portafoll/sottoskrizzjoni) — L-emissjonijiet iffinanzjati attwali u pjanati fis-setturi, fiz-zoni ġeografiki u fil-perjodi ta' żmien kollha; — Metriċi ta' allinjament tal-portafoll (pereż. l-intensità medja ponderata tal-karbonju, iż-żieda implikata fit-temperatura, emissjonijiet iffinanzjati relattivi ma' parametru referenzjarju bbażat fuq ix-xjenza użat b'mod komuni).

⁽¹⁶⁾ Pereż. politika futura possibbli, livell ta' thejija teknoloġika, aċċettabbiltà soċjali, disponibbiltà tar-riżorsi u impatti klimatiċi fiżiċi fis-siti kollha li fihom joperaw

	<p>Ikkunsidra l-użu ta' divulgazzjonijiet dwar il-pjanijiet ta' tranżizzjoni biex tidentifika impriži jew proġetti speċifiċi b'miri ċari tad-dekarbonizzazzjoni li bhalissa joperaw b'emissjonijiet għoljin iżda li għandhom pjanijiet ta' tranżizzjoni kredibbli biex inaqqsuhom maż-żmien, li jippermetti lill-portafoll jiddekarbonizza bl-istess pass bhall-impriži destinatarji ta' investment.</p> <p>Ikkunsidra l-użu tal-istandards u l-gwida skont id-Direttiva (UE) 2022/2464 u l-implimentazzjoni tagħha (Corporate Sustainability Reporting Directive, CSRD), meta disponibbli, biex tikkunsidra l-prestazzjoni klimatika u ambjentali ta' impriża, il-punt tat-tluq tagħha u l-perkors ta' tranżizzjoni individwali, biex tikkomplementa d-divulgazzjonijiet dwar il-miri ta' tranżizzjoni, il-pjanijiet ta' tranżizzjoni u d-<i>data</i> tar-rapportar finanzjarju.</p>
<p>Ikkunsidra l-użu tad-divulgazzjonijiet u l-prospetti li jakkumpanjaw il-hruġ ta' bonds ekoloġiċi, ta' tranżizzjoni u daww marbuta mas-sostenibbiltà jew ta' ekwità:</p>	<p>Ikkunsidra l-użu ta' informazzjoni pprovduta mill-emittenti ta' bonds ekoloġiċi, bonds marbuta mas-sostenibbiltà jew bonds oħra b'karatteristiċi ta' finanzjament tat-tranżizzjoni biex tagħzel investimenti b'integrità ambjentali u l-livell ta' ambizzjoni li jkun qed ifittex investitur.</p> <p>Ikkunsidra l-użu tal-livell għoli ta' trasparenza pprovdut mir-Regolament dwar il-bonds ekoloġiċi Ewropej biex tagħzel proġetti għall-finanzjament tat-tranżizzjoni meta l-integrità ambjentali hija żgurata mit-Tassonomija. It-trasparenza mtejbja fl-użu tar-rikavat iżżid il-kredibbiltà u l-affidabbiltà ta' tali investimenti, b'mod partikolari jekk ikunu konnessi ma' limiti massimi jew miri tas-sostenibbiltà stabbiliti mill-impriża u divulgati fid-divulgazzjonijiet korporattivi tagħha.</p> <p>Ikkunsidraw l-użu tal-grad għoli ta' trasparenza pprovdut mill-emittenti bl-użu ta' formoli ta' divulgazzjoni volontarja għall-emittenti li jużaw standards oħra għajr daww ipprovduti mir-Regolament dwar il-bonds ekoloġiċi Ewropej biex jagħzlu proġetti għall-finanzjament ta' tranżizzjoni li huma allinjati mat-tranżizzjoni lejn ekonomija sostenibbli.</p> <p>Ikkunsidra l-użu tal-informazzjoni dwar l-oġettivi ta' tranżizzjoni jew il-ħtigijiet ta' finanzjament tat-tranżizzjoni inklużi fil-prospetti għall-hruġ minn impriži fi tranżizzjoni biex tivvaluta r-riskji u l-karatteristiċi tas-sostenibbiltà ta' hruġ flimkien ma' riskji u benefiċċji finanzjarji oħra tal-proġett ⁽¹⁷⁾.</p>

⁽¹⁷⁾ Il-Proposta għal Regolament tal-Parlament Ewropew u tal-Kunsill li jemenda r-Regolamenti (UE) 2017/1129, (UE) Nru 596/2014 u (UE) Nru 600/2014 sabiex is-swieq kapitali pubbliċi fl-Unjoni jsiru aktar attraenti għall-kumpaniji u sabiex jiġi ffaċilitat l-aċċess għall-kapital għall-intrapriži żgħar u medji, (COM/2022/762 final), tikkontribwixxi għat-trasparenza billi tirrikjedi l-inkluzjoni ta' informazzjoni dwar is-sostenibbiltà fil-prospetti għall-hruġ b'asserzjonijiet dwar is-sostenibbiltà.